




មហាអនុតំបន់មេគង្គ: ការផ្តួចផ្តើមអភិរក្សតំបន់របៀងជីវចម្រុះ

សារៈសំខាន់នៃ ការអភិរក្ស
**ព្រៃឈើ
&
សត្វព្រៃ**
នៅក្នុងខេត្តមណ្ឌលគិរី



២០០៨



ADB

របាយការណ៍នេះរៀបរៀងដោយ៖
ស្ថាន ឆន្ទា, ហ៊ុយ គាតុន, ថម អ៊ីវ៉ាន និង អេឌីត ដូណា

រចនាទំព័រដោយ៖ Khmer Design Group

កែសម្រួលរចនាទំព័រដោយ៖ កេក ណារ៉ាទេវី , អង្គការWWF កម្ពុជា
សម្របសម្រួលការបោះពុម្ពផ្សាយដោយ៖ កេក ណារ៉ាទេវី និងលោក លី សារីត, អង្គការWWF កម្ពុជា

នៅលើគ្របមុខ រូបភាពព្រៃឈើដោយលោក ថម អ៊ីវ៉ាន, អង្គការWCS
រូបភាពសត្វជីវព្រៃដោយអង្គការWWF
នៅលើគ្របក្រោយ រូបភាពដោយអង្គការWWF

អង្គការ WWF មហាតំបន់មេគង្គ - កម្មវិធីអភិរក្សនៅកម្ពុជា

ផ្ទះលេខ៥៤ ផ្លូវលេខ៣៥២ សង្កាត់បឹងកេងកង១ ខណ្ឌចំការមន ក្រុងភ្នំពេញ ប្រទេសកម្ពុជា
ទូរស័ព្ទ៖ (៨៥៥)២៣ ២១៨ ០៣៤ , ទូរសារ៖ (៨៥៥)២៣ ២១១ ៩០៩
អ៊ីមែល៖ wwfcambodia@wwfgreatermekong.org

អង្គការសមាគមអភិរក្សសត្វព្រៃ

ផ្ទះលេខ២១ ផ្លូវលេខ២១ សង្កាត់ទន្លេបាសាក់ ខណ្ឌចំការមន ក្រុងភ្នំពេញ ប្រទេសកម្ពុជា
ទូរស័ព្ទ៖ (៨៥៥)២៣ ២១៩ ៤៤៣ , ទូរសារ៖ (៨៥៥) ២៣ ២១៧ ២០៥
អ៊ីមែល៖ cambodia@wcs.org

បោះពុម្ពផ្សាយឆ្នាំ ២០០៨
រក្សាសិទ្ធិគ្រប់យ៉ាងដោយ WWF, WCS និង ADB

**កម្មវិធីនេះទទួលបានការឧបត្ថម្ភដោយធានាគារអភិវឌ្ឍន៍អាស៊ី
និងរដ្ឋាភិបាលនៃប្រទេសហ្វីលីពីន ហុងកុង និងស៊ុយអ៊ែត ។**



USAID
ជំនួយពីពលរដ្ឋអាមេរិក

សេចក្តីថ្លែងអំណរគុណ

របាយការណ៍នេះមិនអាចបញ្ចប់បាន ប្រសិនបើគ្មានការផ្តល់មតិយោបល់ និងជួយកែសម្រួលខ្លឹមសារ អត្ថបទពីសំណាក់ឯកឧត្តម អស់លោក លោកស្រី ជំនាញការបរទេស និងសហការីនៃអង្គការ សមាគមអភិរក្សសត្វព្រៃ (WCS) និងអង្គការមូលនិធិអភិរក្សធម្មជាតិ (WWF) ប្រចាំនៅកម្ពុជា។ សូមថ្លែង អំណរគុណជាពិសេសចំពោះ៖

-ឯកឧត្តម **ឌី សុគន្ធ** ទីប្រឹក្សាសម្តេចអគ្គមហាសេនាបតីតេជោ **ហ៊ុន សែន** និងជាប្រធាន រដ្ឋបាលព្រៃឈើដែលបានជួយគាំទ្រលើសំណើសុំបង្កើតតំបន់ព្រៃសម្រាប់ការពារ និងអភិរក្សធនធាន ជីវចម្រុះនៅក្នុងខេត្តមណ្ឌលគីរី។

-ឯកឧត្តម **ឡាយ សុខា** អភិបាលខេត្ត លោក **កែវ ហង** និងលោក **ចាន់ យ៉េង** អភិបាលរង ខេត្តមណ្ឌលគីរី ដែលបានចូលរួមគាំទ្រដល់គម្រោងសកម្មភាពអភិរក្សព្រៃឈើ និងសត្វព្រៃ និង ផ្តល់នូវអនុសាសន៍ល្អៗជាច្រើន។

សូមថ្លែងអំណរគុណផងដែរចំពោះលោក **ម៉ែន សុរិយ៉ា** លោក **សេង ឡេក** លោក **មូល ដាត** លោក **Bas Van Helvoort**, **Craig Bruce**, និង **Nick Cox** ដែលបានចូលរួមផ្តល់មតិយោបល់លើរបាយការណ៍នេះ។ សូមអរគុណលោក **ព្រំ គុលា** ដែលបានជួយកែសម្រួលអត្ថបទ។

សារៈសំខាន់នៃ
ការអភិវឌ្ឍ

ប្រែប្រួល
&
សង្គមប្រែ

នៅក្នុងខេត្តមណ្ឌលគិរី

សេចក្តីថ្លែងអំណរគុណ

របាយការណ៍នេះមិនអាចបញ្ចប់បាន ប្រសិនបើគ្មានការផ្តល់មតិយោបល់ និងជួយកែសម្រួលខ្លឹមសារ អត្ថបទពីសំណាក់ឯកឧត្តម អស់លោក លោកស្រី ជំនាញការបរទេស និងសហការីនៃអង្គការ សមាគមអភិរក្សសត្វព្រៃ (WCS) និងអង្គការមូលនិធិអភិរក្សធម្មជាតិ (WWF) ប្រចាំនៅកម្ពុជា។ សូមថ្លែង អំណរគុណជាពិសេសចំពោះ៖

-ឯកឧត្តម **ឌី សុគន្ធ** ទីប្រឹក្សាសម្តេចអគ្គមហាសេនាបតីតេជោ **ហ៊ុន សែន** និងជាប្រធាន រដ្ឋបាលព្រៃឈើដែលបានជួយគាំទ្រលើសំណើសុំបង្កើតតំបន់ព្រៃសម្រាប់ការពារ និងអភិរក្សធនធាន ជីវចម្រុះនៅក្នុងខេត្តមណ្ឌលគីរី។

-ឯកឧត្តម **ឡាយ សុខា** អភិបាលខេត្ត លោក **កែវ ហាន** និងលោក **ចាន់ ឃ្វើន** អភិបាលរង ខេត្តមណ្ឌលគីរី ដែលបានចូលរួមគាំទ្រដល់គម្រោងសកម្មភាពអភិរក្សព្រៃឈើ និងសត្វព្រៃ និង ផ្តល់នូវអនុសាសន៍ល្អៗជាច្រើន។

សូមថ្លែងអំណរគុណផងដែរចំពោះលោក **ម៉ែន សុវិយ៉ង់** លោក **សេង ឡៅក** លោក **មូល ឆាត** លោក **Bas Van Helvoort**, **Craig Bruce**, និង **Nick Cox** ដែលបានចូលរួមផ្តល់មតិយោបល់លើរបាយការណ៍នេះ។ សូមអរគុណលោក **ព្រី តុលា** ដែលបានជួយកែសម្រួលអត្ថបទ។

មាតិកា

សេចក្តីផ្តើម	២
ទម្រង់អត្ថបទ	៤
១. លក្ខណៈនិងតំបន់សំខាន់ក្នុងការអភិរក្សជីវៈចម្រុះលើសកលលោក ដែលទាក់ទងទៅនឹងខេត្តមណ្ឌលគីរី	៤
១.១ តំបន់ព្រៃធម្មជាតិចុងក្រោយ	៤
១.២ តំបន់មានសក្តានុពលខ្ពស់សម្រាប់ជីវចម្រុះ ប្រភេទរុក្ខជាតិ និងសត្វសំខាន់ៗ	៧
១.៣ តំបន់សម្រាប់ប្រភេទសត្វស្លាបស្មារតី	៩
១.៤ តំបន់សត្វស្លាបសំខាន់ៗសម្រាប់អភិរក្ស	១១
១.៥ មហាតំបន់អេកូឡូស៊ីជីវចម្រុះជួរភ្នំអាណាម៉ៃ	១២
១.៦ តំបន់មានសក្តានុពលអភិរក្សសត្វខ្លាធំ	១៧
២. ខេត្តមណ្ឌលគីរីៈតំបន់ដែលមានសារសំខាន់សម្រាប់ ជីវសាស្ត្រ និងតំបន់អភិរក្សសំខាន់ៗ	២២
២.១ តំបន់អទិភាពអេកូឡូស៊ីនៃព្រៃឈ្មោះទន្លេមេគង្គក្រោម	២២
២.២ តំបន់ជីវាភាគខាងលិចនៃជួរភ្នំអាណាម៉ៃភាគខាងត្បូង	២៤
២.៣ តំបន់សត្វស្លាបទឹកសំខាន់ៗ	២៦
២.៤ តំបន់សម្រាប់ការអភិរក្សសត្វដំរី	២៦
២.៥ ការកំណត់តំបន់សំខាន់ៗនៃជីវចម្រុះនៅក្នុងខេត្តមណ្ឌលគីរីផ្អែកលើទិន្នន័យនៃការសិក្សា	២៦
២.៦ ស្ថានភាពតំបន់អភិរក្សព្រៃឈើ និងសត្វព្រៃ	២៨

សេចក្តីផ្តើម

ខេត្តមណ្ឌលគីរីមានព្រំប្រទល់ខាងជើងទល់នឹងខេត្តរតនៈគីរី និងខេត្តស្ទឹងត្រែង ខាងលិចទល់នឹងខេត្តក្រចេះ ខាងត្បូងទល់នឹងខេត្តក្រចេះ និងប្រទេសវៀតណាម និងខាងកើតទល់នឹងប្រទេសវៀតណាម។ ខេត្តនេះមានស្រុកចំនួន៥ ឃុំចំនួន២១ និងភូមិចំនួន ៩១ ដែលមានចំនួនប្រជាជនសរុបប្រមាណ៤៧.៣៩១ នាក់ (ស្ថិតិក្រុមប្រឹក្សាឃុំសង្កាត់ឆ្នាំ២០០៤)។ ខេត្តមណ្ឌលគីរីមានផ្ទៃដីសរុប១៤.២៨៨គម^២(NIS2005,DoG2005)ដែលក្នុងនោះផ្ទៃដីព្រៃឈើសរុបមានចំនួន១.២៤៩.៦៧២ហិ.ត (ស្ថិតិព្រៃឈើ២០០៦)។ ខេត្តមណ្ឌលគីរីមានធនធានជីវៈចម្រុះសំបូរបែបជាពិសេសព្រៃឈើ និងសត្វព្រៃស្ទើរគ្រប់ប្រភេទ ដូចជា ជីវី ខ្លា ទន្សោង ខ្លីង ទោច ក្អាក ត្រកួត រញ្ជី ក្រពើ អណ្តើក....ជាដើម ដែលកំពុងរស់នៅក្នុងខេត្តនេះ។ តាមការប៉ាន់ស្មានជាទូទៅខេត្តនេះមានពពួកថនិកសត្វជិត ១០០ប្រភេទ សត្វស្លាបជិត៤០០ប្រភេទ និងឧរុស្សសត្វជាង៥០ប្រភេទ។ ប្រភេទខ្លះមានសារៈសំខាន់ ចំពោះការអភិរក្សជាលក្ខណៈសាកល និងប្រភេទខ្លះទៀតក៏មានសារៈសំខាន់ចំពោះការប្រើប្រាស់ជាមធ្យោបាយដឹកជញ្ជូនធ្វើជាអាហារសម្រាប់ផលិតឱសថបុរាណរបស់សហគមន៍មូលដ្ឋាន និងការអភិរក្សនៅក្នុងតំបន់ផងដែរ។ ព្រៃស្រោង ព្រៃពាក់កណ្តាលស្រោង ព្រៃល្បោះ ព្រៃគម្លាត ឬស្សី និងធម្មជាតិនៃជួរភ្នំ មិនគ្រាន់តែជាទី ជម្រកដ៏ល្អបំផុតសម្រាប់ពពួកសត្វព្រៃរស់នៅបន្តពូជ និងស្វែងរកចំណីប៉ុណ្ណោះទេ គឺថែមទាំងបានបង្ហាញនូវទេសភាពធម្មជាតិដ៏ល្អត្រកាលសម្រាប់ការអភិវឌ្ឍន៍វិស័យ

ទេសចរណ៍ធម្មជាតិផងដែរ ។ ប្រៀបធៀបទៅនឹងតំបន់អភិរក្សជីវចម្រុះនានាដែលត្រូវបានបំប្លែងទាំងស្រុងនៅក្នុងតំបន់អាស៊ីអាគ្នេយ៍ ខេត្តមណ្ឌលគីរីមានលក្ខណៈពិសេសមួយទៀត គឺជាតំបន់ព្រៃធម្មជាតិក្នុងក្រោយសម្រាប់ជីវចម្រុះគ្រប់ប្រភេទប្រមូលផ្តុំគ្នារស់នៅបន្តពូជ និងរកចំណីតាមបែបធម្មជាតិ។ របាយការណ៍នេះនឹងអធិប្បាយសង្ខេបអំពីធនធានជីវចម្រុះសំខាន់ៗនៅក្នុងទឹកដីខេត្តមណ្ឌលគីរី ជាមួយសារៈសំខាន់របស់វាចំពោះការអភិរក្ស និងការអភិវឌ្ឍសេដ្ឋកិច្ចសង្គមជាពិសេសគឺការផ្តល់អនុសាសន៍ក្នុងការអភិរក្ស និងការអនុវត្តគម្រោងអភិរក្សសំខាន់ៗមួយចំនួនសម្រាប់ការការពារការអភិរក្សជីវចម្រុះ និងការប្រើប្រាស់ផលអនុផលព្រៃឈើក្នុងខេត្តមណ្ឌលគីរីនេះប្រកបដោយនិរន្តរភាព។

តារាងទី១: ប្រភេទព្រៃ និងគំរូព្រៃក្នុងខេត្តមណ្ឌលគីរី

ល.រ	ប្រភេទព្រៃឈើ	ផ្ទៃដី (ហិ.ត)
១	ព្រៃស្រោង	១៦៣.៥៥៧
២	ព្រៃពាក់កណ្តាលស្រោង	១៧៨.១៩៩
៣	ព្រៃល្បោះ	៨៨១.៩៧៧
៤	ព្រៃគម្លាតស្ទួត	៦.៣១២
៥	ព្រៃគម្លាតបៃតងជានិច្ច	២.៤២៣
៦	ឬស្សី	៤.៤៥៥
៧	ព្រៃផ្សេងទៀត	១២.៧៥០
សរុប	ព្រៃឈើសរុប	១.២៤៩.៦៧២
(ប្រភព: ស្ថិតិវិស័យព្រៃឈើត្រីមាស ២០០៦ រដ្ឋបាលព្រៃឈើ		

ទម្រង់អត្ថបទ

ទម្រង់អត្ថបទនេះអធិប្បាយអំពីសារៈសំខាន់ក្នុងការអភិរក្សព្រៃឈើ និងសត្វព្រៃក្នុងខេត្តមណ្ឌលគីរីដែលចែកចេញជាពីរផ្នែកសំខាន់ៗគឺ៖

- ផ្នែកទីមួយអធិប្បាយអំពីតំបន់អភិរក្សសំខាន់ៗនៅលើពិភពលោក និងលក្ខណៈពិសេសនានារបស់វាដែលក្នុងនោះខេត្តមណ្ឌលគីរីជាផ្នែកមួយវិធាសក្តានុពលភាពមួយនៃតំបន់អភិរក្សសំខាន់ៗទាំងនេះ ។
- ផ្នែកទី២នៃអត្ថបទបទនេះបង្ហាញ និងតូសបញ្ជាក់អំពីខេត្តមណ្ឌលគីរីដែលមានសារៈសំខាន់ និងសក្តានុពលភាពសំរាប់ការអភិរក្សជីវៈចម្រុះ និងអធិប្បាយអំពីតំបន់ការពារសំខាន់ៗដែលបង្កើតឡើងដោយព្រះរាជក្រឹត្យ អនុក្រឹត្យ និងប្រកាស ដែលនៅក្រោមការគ្រប់គ្រងរបស់ក្រសួងកសិកម្ម រុក្ខាប្រមាញ់ និងនេសាទ និងក្រសួងបរិស្ថាន ព្រមទាំងការកាត់តំបន់ការពារមួយចំនួនសំរាប់ធ្វើការអភិវឌ្ឍសេដ្ឋកិច្ច។



© WCS/E Pollard

ព្រៃស្រោង



© WCS/E Pollard

ព្រៃពាក់កណ្តាលស្រោង

១. លក្ខណៈនៃតំបន់សំខាន់ក្នុងការអភិរក្សជីវចម្រុះលើសាកលលោកដែលទាក់ទងទៅនឹងខេត្តមណ្ឌលគីរី

១.១ តំបន់ព្រៃធម្មជាតិចុងក្រោយ

ខេត្តមណ្ឌលគីរីត្រូវបានរាប់បញ្ចូលទៅក្នុងតំបន់ព្រៃធម្មជាតិចុងក្រោយក្នុងបណ្តាព្រៃចុងក្រោយរបស់ពិភពលោកដែលទទួលរងការបំផ្លាញតិចតួចបំផុត។

អង្គការ និងអ្នកវិទ្យាសាស្ត្រផ្នែកអភិរក្សជាច្រើនបានសិក្សាវិភាគអំពីឥទ្ធិពលរបស់មនុស្ស ការប្រើប្រាស់ធនធានធម្មជាតិនៅលើផែនដី និងស្ថានភាពនៃតំបន់ធម្មជាតិចុងក្រោយសម្រាប់សមាសភាពជីវចម្រុះ។ លក្ខណៈវិនិច្ឆ័យមួយចំនួនដូចជាដង់ស៊ីតេប្រជាជនដែលរស់នៅក្នុងតំបន់ ការទន្ទ្រានដី ហេដ្ឋារចនាសម្ព័ន្ធក្នុងតំបន់ និងសំណង់វារីអគ្គីសនីនៅក្នុងតំបន់ ត្រូវបានក្រុមអ្នកវិទ្យាសាស្ត្រទាំងនោះលើកយកមកសិក្សាវិភាគ។ លទ្ធផលនៃការវិភាគបានបង្ហាញថាតំបន់ព្រៃខេត្តមណ្ឌលគីរីត្រូវបានរាប់បញ្ចូលទៅក្នុងចំណាត់ថ្នាក់នៃតំបន់ព្រៃធម្មជាតិចុងក្រោយដែលល្អជាងគេក្នុងចំណោមព្រៃធម្មជាតិចុងក្រោយ១០ភាគរយនៅលើពិភពលោក។

ឧទាហរណ៍៖ ការសិក្សាវិភាគអំពីសកម្មភាព ឬឥទ្ធិពលមនុស្សទៅលើធនធានជីវចម្រុះនៅក្នុងតំបន់តែមួយ



© WCS/E Pollard

ព្រៃ និងចំការ



© WCS/E Pollard

ព្រៃឈ្មោះជ្រូនស្លឹក

ដោយប្រើវិធីសាស្ត្រដាក់ពិន្ទុ ពី០ដល់១០។ ពិន្ទុ ០ (សូន្យ) មានន័យថាតំបន់ដែលទទួលបានឥទ្ធិពលពីមនុស្សតិចតួច និង១០ មានន័យថាតំបន់ដែលទទួលបានឥទ្ធិពលមនុស្សច្រើន ។ ករណីនេះក្រុមអ្នកវិទ្យាសាស្ត្រពិនិត្យមើលទៅលើដងស៊ីតេប្រជាជនរស់នៅលើផ្ទៃដីនៃតំបន់ព្រៃធម្មជាតិ នោះផងដែរ។ ប្រសិនបើដងស៊ីតេមានត្រឹមតែ១០នាក់/គម^២ នោះ គេចាត់ទុកថាជាតំបន់ប្រសើរសម្រាប់ជីវចម្រុះ និងដាក់ពិន្ទុ០។ រីឯដងស៊ីតេប្រជាជនក្នុងខេត្តមណ្ឌលគីរី



© WCS/E Pollard

ព្រៃគុម្ពោតតាមដងទន្លេ

គឺមានតែ២នាក់/គម^២ ។ ផ្អែកលើលក្ខណៈវិនិច្ឆ័យដែលបានសិក្សាកន្លងមកអង្គការអភិរក្សនានាបានវាយតម្លៃថា តំបន់ព្រៃខេត្តមណ្ឌលគីរីទទួលបានការបំផ្លិចបំផ្លាញ និងទទួលសម្ពាធនៃការបរបាញ់តិចតួចនៅក្នុងអំឡុង ប៉ុន្មានឆ្នាំចុងក្រោយនេះ។ ដូច្នេះព្រៃឈើក្នុងខេត្តមណ្ឌលគីរី គឺជាតំបន់ព្រៃធម្មជាតិចុងក្រោយដ៏ល្អប្រសើរបំផុត សម្រាប់ការអភិរក្សសត្វព្រៃ និងជីវចម្រុះដទៃទៀត^១។

^១ (សូមអានអត្ថបទលំអិតរបស់ក្រុមលោក Eric W. Sanderson ស្តីពី The Human Footprint and the Last of the Wild, WCS ឆ្នាំ ២០០២)។

តំបន់ដែលមានសកម្មភាពអនុស្សតិចតួច និងមានសក្តានុពលខ្ពស់ជាសាកល សម្រាប់ការអភិរក្សវិជ្ជាប្រភេទសត្វព្រៃ




១.២ តំបន់មានសក្តានុពលខ្ពស់សម្រាប់ជីវចម្រុះ ប្រភេទរុក្ខជាតិ និងសត្វសំខាន់ៗ

ខេត្តមណ្ឌលគីរីស្ថិតក្នុងឥណ្ឌូភូមាដែលមានរុក្ខជាតិកម្រ ប្រភេទថនិកសត្វព្រៃ និងមានសក្តានុពលភាពខ្ពស់សំរាប់អភិរក្សជីវៈចម្រុះនៅលើផែនដី។

អ្នកវិទ្យាសាស្ត្រខាងវិស័យអភិរក្សបានធ្វើការសិក្សាវិភាគអំពីទីជម្រកធម្មជាតិដែលទទួលរងនូវការបំផ្លាញជាមួយនឹងប្រភេទរុក្ខជាតិស្ថានិកដែលមាននៅក្នុងតំបន់នោះ ព្រមទាំងសិក្សាអំពីទំហំព្រៃ ឬទីជម្រកធម្មជាតិទាំងអស់ដែលមានវត្តមាននៅលើផែនដី ។ ទីជម្រកធម្មជាតិដែលមានសក្តានុពលសម្រាប់ជីវចម្រុះទាំងអស់មានចំនួន២៥កន្លែងនៅលើផែនដី ដែលមានទំហំប្រហែល ១.៤ ភាគរយ នៃផែនដីសរុប។ក្នុងចំណោម២៥កន្លែងនេះ មានតំបន់ជីវចម្រុះ១២កន្លែងដែលមានព្រំប្រទល់ឆ្លងកាត់ប្រទេស២ ឬច្រើនដូចជាតំបន់ជីវចម្រុះឥណ្ឌូភូមា(Indo-Burma) ដែលគ្របដណ្តប់លើប្រទេសទាំងអស់ក្នុងអនុតំបន់ទន្លេមេគង្គ ។ ពពួករុក្ខជាតិ និងសត្វព្រៃនៃតំបន់ឥណ្ឌូភូមានេះមានទំហំសរុប

២.០៦០.០០០គម^២ដែលមានរុក្ខជាតិ ១៣.៥០០ប្រភេទ និងសត្វព្រៃចម្រុះ២.១៨៥ប្រភេទ។រុក្ខជាតិស្ថានិកក្នុងតំបន់នេះមាន ៧០០០ប្រភេទស្មើនឹង ២.៣ភាគរយ ធៀបនឹងប្រភេទស្ថានិកទាំងអស់នៅលើផែនដីចំនួន ៣០០.០០០ប្រភេទ និងស្ថានិកប្រភេទសត្វមាន ៥២៨ ប្រភេទ ស្មើនឹង ១.៩ ភាគរយធៀបនឹងប្រភេទស្ថានិកទាំងអស់លើផែនដីចំនួន ២៧.២៩៨ប្រភេទ។លទ្ធផលនៃការវិភាគនេះបានបង្ហាញថា តំបន់សក្តានុពលជីវចម្រុះ ១១កន្លែង បានបាត់បង់ប្រភេទស្ថានិកសំខាន់ៗចំនួន៩០ភាគរយ និងចំនួន៣កន្លែងទៀតបានបាត់បង់៩៥ភាគរយ។

ខេត្តមណ្ឌលគីរីស្ថិតនៅក្នុងតំបន់ឥណ្ឌូភូមា ដែលមានប្រភេទរុក្ខជាតិកម្រ និងប្រភេទស្ថានិកសត្វព្រៃជាច្រើនកំពុងផុះផ្សាយរាលដាល និងរស់នៅលើផ្ទៃដីតំបន់ទេសភាពដ៏ធំមហិមា និងជាទីជម្រកធម្មជាតិដ៏ល្អប្រសើរបំផុតសម្រាប់ការអភិរក្សប្រភេទស្ថានិករុក្ខជាតិ និងសត្វព្រៃ ព្រោះព្រៃឈើ និងសត្វព្រៃក្នុងខេត្តមណ្ឌលគីរីមិនទទួលរងការបាត់បង់ ឬបំផ្លាញដូចតំបន់ទាំង ១៤ កន្លែងខាងលើឡើយ^២។



© WCS/E Pollard

ទេសភាពពីលើនៃតំបន់អេកូឡូស៊ីអាណាម៉ៃ

^២ (សូមអានអត្ថបទលំអិតរបស់ក្រុមលោក Norman Myers ស្តីពី Biodiversity hotspots for conservation priorities, CI ឆ្នាំ ២០០០)។



© Ron Hoff

មាន់ទោពណ៌ប្រផេះបៃតង ដែលមានរាយប៉ាយរស់នៅតែក្នុងតំបន់ភាគខាងត្បូងនៃតំបន់អេកូឡូស៊ីអាណាម៉ៃ

១.៣ តំបន់សម្រាប់ប្រភេទសត្វស្លាបស្មាសនិក

ខេត្តមណ្ឌលគីរីជាតំបន់ជីវកម្មរបស់សត្វស្លាប ថនិកសត្វជិតផុតពូជកំពុងរងគ្រោះថ្នាក់ និងងាយរងគ្រោះជាសកលនៅលើផែនដី ។

អង្គការជីវិតបក្សីអន្តរជាតិ (Birdlife International) និងអ្នកវិទ្យាសាស្ត្រអភិរក្សអន្តរជាតិ បានសិក្សាវាយតម្លៃតំបន់ពិសេសដែលមានវត្តមានប្រភេទសត្វស្លាបសត្វស្លាបរស់នៅលើពិភពលោកសម្រាប់កំណត់ជាអទិភាពក្នុងការអនុវត្តគម្រោងអភិរក្ស។ ការសិក្សានេះផ្អែកលើប្រភេទសត្វស្លាបណាដែលមានវត្តមានរស់នៅក្នុងតំបន់តែមួយមានប្រវត្តិរស់នៅយូរឆ្នាំ និងមានទំហំផ្ទៃដីតាមកំហិតជាក់លាក់មួយ ឧទាហរណ៍ ក្នុងរង្វង់ដែន ៥០.០០០គម^២ ឬ ១០០.០០០គម^២។ លទ្ធផលនៃការសិក្សារបស់អង្គការនេះក្នុងទសវត្សរ៍នៃឆ្នាំ ១៩៩០ បានបង្ហាញថាប្រភេទសត្វស្លាបសត្វស្លាបនិកទាំងអស់មាន២.៦២៣ប្រភេទ ស្មើនឹង២៧ភាគរយនៃប្រភេទបក្សីទាំងអស់រស់នៅលើផែនដី


និងនៅក្នុងនោះមាន៦២ប្រភេទ បានវិនាសផុតពូជហើយ។

ក្រុមអ្នកវិទ្យាសាស្ត្របានរកឃើញប្រភេទសត្វស្លាបនិក៣ប្រភេទដែលមានវត្តមានរស់នៅក្នុងតំបន់ដីសណ្តភាគខាងត្បូងប្រទេសវៀតណាមដែលតំបន់នោះមានផ្ទៃដី ៣០.០០០គម^២ និងមានព្រំប្រទល់ជាប់នឹងស្រុកកែវសីម៉ាខេត្តមណ្ឌលគីរី។ ប្រភេទទាំងបីនេះ រួមមាន មាន់ទោប្រាក់ពណ៌ប្រផេះបៃតង (*Poleplectron germaini*) ទទាទ្រូងលឿង (*Arborophila divadi*) និងចាបដូនតាថ្នាលប្រផេះ (*Macronous kellyi*)។ ទទាទ្រូងលឿង ត្រូវបានអង្គការសហភាពអភិរក្សពិភពលោកចុះក្នុងបញ្ជីសៀវភៅក្រហមថាជាប្រភេទជិតផុតពូជបំផុត(Critical Endangered) និងប្រភេទមាន់ទោប្រាក់ពណ៌ប្រផេះបៃតងបានចុះក្នុងបញ្ជីសៀវភៅក្រហមថា ជាប្រភេទងាយរងគ្រោះថ្នាក់ជាសកល (Vulnerable) និង ចាបដូនតាថ្នាលប្រផេះ បានចុះបញ្ជីនៃសៀវភៅក្រហមថាជាកំពុងរងគ្រោះថ្នាក់ (Globally Threatened)។ ថ្វីត្បិតតែនៅក្នុងទសវត្សរ៍នៃឆ្នាំ១៩៩០ នោះ អ្នកវិទ្យាសាស្ត្រមិនបានចុះស្រាវជ្រាវនៅខេត្តមណ្ឌលគីរី ប៉ុន្តែនៅពេលថ្មីៗនេះអង្គការអភិរក្ស និងអ្នកវិទ្យាសាស្ត្រអន្តរជាតិបានរកឃើញ និងបញ្ជាក់អះអាងថាប្រភេទទាំងនេះក៏មានវត្តមានរស់នៅក្នុងខេត្តមណ្ឌលគីរីដែរ ជាពិសេសប្រភេទទាំងបីខាងលើនេះកំពុងមានវត្តមានរស់នៅក្នុងស្រុកកែវសីម៉ា ។ ប្រភេទសត្វស្លាបស្មាសនិកពីរទៀតត្រូវបានរក ឃើញមានវត្តមាននៅតំបន់ភ្នំក្រវាញភាគខាងលិចនៃ ប្រទេសកម្ពុជាគឺត្រូចសំពៅ(*Arborophila cambodiana*) និងចក្រិកកម្ពុជា (*Cambodian Laughingthrush Garrulax ferrarius*)។ ដូច្នេះព្រះរាជាណាចក្រកម្ពុជាមានតំបន់ព្រៃស្រុកកែវសីម៉ា ខេត្តមណ្ឌលគីរី ជាតំបន់ដែលមានសក្តានុពលខ្ពស់សម្រាប់ធ្វើការអភិរក្សប្រភេទសត្វស្លាប ស្មាសនិក និងធនធានជីវចម្រុះដទៃទៀត^៣។

^៣ (សូមអានសៀវភៅរបស់ក្រុមលោក Alison J. Stattersfield ស្តីពី Endemic Bird Areas of the World, *Priorities for Biodiversity Conservation*, Birdlife International, page 450-453 ឆ្នាំ ១៩៩៨)។

តំបន់សំខាន់សម្រាប់ប្រភេទសត្វកសែន

តំបន់ដែលមានសក្តានុពលខ្ពស់ជាសកល សម្រាប់ការ អភិរក្សពួកបក្សីដែលរស់នៅតែនៅតំបន់តូចមួយជាគំរូបណ្តោះ





© J Eaton/Bird Tour Asia

សត្វខ្នងដំបូងមេតង្គលើ ដែលមាននៅតែតាម ដងទន្លេមេតង្គក្រោមតែប៉ុណ្ណោះ

១.៤ តំបន់សត្វស្លាបសំខាន់ៗសម្រាប់អភិរក្ស

ខេត្តមណ្ឌលគីរីត្រូវបានចាត់ទុកជាជីវកម្មរបស់សត្វស្លាបសំខាន់ៗសំរាប់ធ្វើការអភិរក្សមានប្រភេទកំរិតផុតពីប្រភេទរងគ្រោះថ្នាក់ជាសកល និងប្រភេទកំពុងរងគ្រោះថ្នាក់។

អង្គការជីវិតសត្វស្លាបអន្តរជាតិបានសិក្សា និងចាត់ថ្នាក់តំបន់សត្វស្លាបសំខាន់ៗសម្រាប់កំណត់អទិភាពអនុវត្តតម្រោងអភិរក្សនៅកម្ពុជា។ ការចាត់ថ្នាក់នេះផ្អែកលើលក្ខណៈវិនិច្ឆ័យតាមស្តង់ដារសាកលរបស់អង្គការដោយកំណត់យកសត្វស្លាបសំខាន់ៗធ្វើជាសន្ទស្សន៍ដើម្បី

កំណត់តំបន់ ឬទីជម្រកសំខាន់ៗរបស់សត្វស្លាប ជាពិសេសគឺការបែងចែកទៅតាមក្រុមប្រភេទផ្សេងៗរបស់សត្វស្លាបដែលមានវត្តមានរស់នៅ។ លទ្ធផលនៃការសិក្សានោះបានបង្ហាញថា ប្រភេទកម្ពុជាមានផ្ទៃដី ប្រហែល ៤.៤០០.០០០ហិកតា ស្មើនឹង២៤ភាគរយនៃផ្ទៃដីសរុបជាតំបន់សម្រាប់សត្វស្លាបសំខាន់ៗ(IBA)រស់នៅ និងរកចំណី។ ក្នុងនោះផ្ទៃដីទំហំធំជាង២០០.០០០ហិកតាមាន ៩កន្លែង និងផ្ទៃដីដែលមានទំហំធំជាង ៥០០.០០០ហិកតា មាន២កន្លែង។ ខេត្តមណ្ឌលគីរីមានតំបន់សត្វស្លាបសំខាន់ៗចំនួនពីរកន្លែង គឺតំបន់ព្រៃរងទឹកភ្លៀងទន្លេស្រែពកភាគខាងជើង និងតំបន់ទំនាបភាគខាងត្បូង។

តំបន់ព្រៃរងទឹកភ្លៀងទន្លេស្រែពកខាងលើមានទំហំ ៥០៧.៧១១ហិកតា មានទីជម្រកស្ថិតនៅក្នុងស្រុកកោះញែក និងស្រុកពេជ្រដា និងទីជម្រកខ្លះស្ថិតនៅជាប់ជាមួយស្រុកលំផាត់ និងស្រុកអូរយ៉ាដាវនៃខេត្តរតនៈគីរី។ តំបន់នេះមានប្រភេទសត្វទទួលរងគ្រោះថ្នាក់ជាសាកលច្រើនដែលជាប់ក្នុងចំណាត់ថ្នាក់ A1 (Globally threatened species) ប្រភេទប្រមូលផ្តុំនៅក្នុងតំបន់តែមួយA3 (Biome-restricted assemblages) និងមានប្រភេទប្រមូលផ្តុំជាហ្វូងធំៗ A4i (Congragations) (មើលតារាងទី២)។

តារាងទី២: ប្រភេទសត្វកំពុងរងគ្រោះថ្នាក់ជាសាកលដែលមានវត្តមានក្នុងខេត្តមណ្ឌលគីរី

ឈ្មោះខ្មែរ	ឈ្មោះវិទ្យាសាស្ត្រ	ឈ្មោះអង់គ្លេស	លក្ខណៈវិនិច្ឆ័យ IBA
ក្រោក	<i>Pavo muticus</i>	Green Peafowl	A1
កេងកងធំ	<i>Buceros bicornis</i>	Great Hornbill	A1
ក្រៀល	<i>Grus antigone</i>	Sarus Crane	A1
ត្នាតត្នោត	<i>Gyps tenuirostris</i>	Slender-billed Vulture	A1
ត្នាតជេះ	<i>Gyps bengalensis</i>	White-rumped Vulture	A1
ត្នាតភ្លើង	<i>Sarcogyps calvus</i>	Red-headed Vulture	A1
ត្រដក់តូច	<i>Leptoptilos javanicus</i>	Lesser Adjutant	A1
ត្រយឹងចំកឹកស	<i>Pseudibis davisoni</i>	White-shouldered Ibis	A1
ត្រយឹងយក្ស	<i>Pseudibis gigantea</i>	Giant Ibis	A1 A4i



© WWF

ជីវ (អាស៊ី)

សំខាន់ជាងគេនោះ ផ្នែកលើមូលដ្ឋាននៃកត្តាជីវមួយចំនួន ដូចជាភាពសំបូរបែបនៃប្រភេទស្ថានីក លក្ខណៈទោល របស់ប្រភេទ(មានតែមួយ) ភាពមិនប្រក្រតីនៃជីវសាស្ត្រ របស់ប្រភេទនានា និងភាពកម្ររកបាននៅក្នុងពិភពលោក។ តំបន់សំខាន់ទាំងអស់មាន ២៣៣តំបន់ត្រូវបានជ្រើស រើស និងចាត់ចូលទៅក្នុងបញ្ជីមួយហៅថា “តំបន់អេកូឡូស៊ី សាកលទាំង២០០” ។ ប្រទេសកម្ពុជាមានផ្នែកសំខាន់ៗ ទាំងបីនេះដូចខាងក្រោម៖

- ក- តំបន់ឥណ្ឌូចិនភាគខាងកើតនៃព្រៃស្ងួត និងរងទឹក ភ្លៀងរបបខ្យល់មូសុង
- ខ- តំបន់ព្រៃសើមនៃជួរភ្នំអាណាម៉ៃ (ភាគខាងលើ នៃប្រទេសឡាវ វៀតណាម និងកម្ពុជា)
- គ- តំបន់ព្រៃសើម(ស្រោង) ជួរភ្នំក្រវាញ។ លក្ខណៈសំខាន់នៃតំបន់ទី(ក)និងទី(ខ)ខាងលើ មានគ្របដណ្តប់លើដីខេត្តមណ្ឌលគីរី។

ព្រៃស្រោង និងព្រៃល្បោះដុះលូតលាស់ចូលគ្នា បង្កើតបានពណ៌ចម្រុះស្ថិតនៅតាមបណ្តោយព្រំ ប្រទល់រវាងតំបន់អេកូឡូស៊ីទាំងពីរប្រភេទខាង លើដែលជាហេតុធ្វើឱ្យគេពិបាកកំណត់ព្រំដែន ពិតប្រាកដរវាងតំបន់ទាំងពីរ។

ក្រុមអ្នកវិទ្យាសាស្ត្រក៏បានសិក្សាវាយតម្លៃលំអិតនៅ ក្នុងតំបន់។ ការសិក្សានេះបានពិនិត្យមើលទូទាំងប្រទេស កម្ពុជាទូទាំងភាគខាងត្បូង និងភាគកណ្តាលនៃប្រទេស វៀតណាម និងប្រទេសកម្ពុជាដែលបានឱ្យឈ្មោះថាតំបន់ ព្រៃមេគង្គក្រោម។ តំបន់នេះគ្របដណ្តប់លើតំបន់អេកូ ឡូស៊ីសំខាន់ទាំងបីខាងលើនៃតំបន់សាកលទាំង ២០០ ព្រមទាំងតំបន់ដទៃទៀតដែលស្ថិតនៅចន្លោះតំបន់ទាំង នោះ (Baltzer, Nguyen Thi Dao and Shore ២០០១) ការវាយតម្លៃតំបន់នេះ មានអ្នកវិទ្យាសាស្ត្រជាង៨០នាក់ ដែលមកពីប្រទេសផ្សេងៗចូលរួមកែសម្រួលទិន្នន័យ ពាក់ព័ន្ធនឹងការកំណត់ព្រំប្រទល់តំបន់អេកូឡូស៊ី ព្រម- ទាំងវិនិច្ឆ័យកំណត់ទីតាំងជាក់លាក់នៅតំបន់អេកូឡូស៊ី នីមួយៗ ។ ការកំណត់នេះគឺជាប្រភពទិន្នន័យល្អបំផុតនៃ ការបែងចែកតំបន់ព្រៃសើមជួរភ្នំអាណាម៉ៃ ហើយក្រោយ មកតំបន់នេះត្រូវបានដាក់ឈ្មោះថាមហាតំបន់អេកូឡូស៊ីជួរ ភ្នំអាណាម៉ៃ (The Greater Anamites Ecoregion) ។

ដំណាក់កាលនៃការវិភាគមួយទៀតត្រូវបានបញ្ចប់ នៅក្នុងតំបន់ឥណ្ឌូចិនភាគខាងកើតនៃព្រៃស្ងួត និងរង ទឹកភ្លៀងរបបខ្យល់មូសុងដែលបច្ចុប្បន្នតំបន់នេះត្រូវ



© Nick Cox

តំបន់អេកូឡូស៊ីនៃព្រៃល្បោះជ្រុះស្លឹកនៃមេគង្គក្រោម



© H Neilsen

ទាព្រៃស្លាបស

បានប្តូរឈ្មោះថា តំបន់ព្រៃស្ងួតផ្នែកខាងក្រោមមេគង្គ (Lower Mekong Dry Forest Ecoregion) ។ ទិន្នន័យបន្ថែម និងកែសម្រួលថ្មីសម្រាប់តំបន់អេកូឡូស៊ីក្នុងឆ្នាំ ២០០៣-២០០៥នោះ ត្រូវបានដាក់បញ្ចូលទៅក្នុងផែនទីកំណត់តំបន់អាទិភាពរបស់អង្គការ WWF ក្នុងឆ្នាំ២០០៦កន្លងមក។

សេចក្តីសង្ខេបអំពីសារៈសំខាន់នៃតំបន់អេកូឡូស៊ីជួរភ្នំអាណាម៉ៃ (សូមអានអត្ថបទលោក Baltzer et al. ទំព័រ ១៣-១៦) មានដូចខាងក្រោម៖

លក្ខណៈភូមិសាស្ត្រ

- ក- គ្របដណ្តប់ដោយតំបន់ព្រៃជួរភ្នំអាណាម៉ៃភាគច្រើនស្ថិតនៅរយៈកំពស់ ២០០-២០០០ ម៉ែត្រ។
- ខ- ប្តូរភ្នំធំៗបី តំបន់ខ្ពង់រាប និងវាលទំនាបដែលស្ថិតនៅក្បែរ ។
- គ- ភាគខាងត្បូង និងខាងកើត ដែលមានភ្លៀងច្រើន គឺជាតំបន់ដែលមានព្រៃស្រោងបែតងជានិច្ច។
- ឃ- ភាគខាងលិច និងខាងជើង ដែលរាំងស្ងួតមានខេត្តមណ្ឌលគីរីនៅក្នុងនោះ) គឺជាតំបន់មានព្រៃពាក់កណ្តាលស្រោងភាគច្រើន។
- ង- ភាគផ្សេងៗគ្នានៃតំបន់អេកូឡូស៊ី ឧទាហរណ៍ ខាងជើង កណ្តាល និងខាងត្បូង) ក៏មានប្រភេទស្ថានីតផ្សេងៗគ្នាដែរ។
- ច- ខេត្តមណ្ឌលគីរី ស្ថិតនៅក្នុងភាគខាងត្បូងនៃតំបន់អេកូឡូស៊ីដែលភាគខាងត្បូងនេះក៏មានបញ្ចូលតំបន់ខ្ពង់រាបដាឡាត់ (Dalat Plateau) ប្រទេសវៀតណាមដែរ។

- ឆ- គេគិតថា ដោយសារតែតំបន់ភ្នំទាំងនេះទទួលទឹកភ្លៀងច្រើនដែលមានអំណោយផលល្អដល់ព្រៃស្រោងមានវត្តមានយូរឆ្នាំមកហើយសូម្បីតែអំឡុងពេលអាកាសធាតុក្នុងតំបន់អាស៊ីមានភាពរាំងស្ងួតកន្លងមករួចហើយក៏ដោយ។ វាបង្កើតបានជាទីជម្រកធម្មជាតិមួយដែលមានអំណោយផលល្អដល់ការរស់រាននៃប្រភេទសត្វព្រៃ និងការលូតលាស់នៃជីវិតធម្មជាតិទាំងឡាយ។

ជីវសាស្ត្រ

- ក- ក្នុងតំបន់អេកូឡូស៊ីទាំងមូលមានទីជម្រកផ្សេងៗគ្នាមកទាំងដីសើម និងព្រៃពាក់កណ្តាលស្រោងប្រភេទព្រៃដែលមាននៅតែតំបន់ភ្នំ ប្រភេទព្រៃតាមជ្រលងភ្នំខ្ពស់ និងប្រភេទព្រៃស្រស់។
- ខ- មានប្រភេទព្រៃបីក្នុងចំណោមប្រភេទខាងលើនេះកំពុងមានវត្តមាននៅខេត្តមណ្ឌលគីរី គឺព្រៃពាក់កណ្តាលស្រោង (ភាគច្រើននៅក្នុងតំបន់អភិរក្សជីវៈចម្រុះ “សីម៉ា” ស្រុកកែវសីម៉ា) ព្រៃវាលទំនាបតាមតំបន់ភ្នំភាគច្រើននៅតាម (ភ្នំណាមលៀ) និងវាលស្មៅតាមចន្លោះព្រៃទាំងឡាយភាគច្រើនមាននៅខាងក្រៅតំបន់ការពារ។
- គ- មានព្រៃឈ្មោះជ្រុះស្លឹកជាច្រើននៅភាគខាងត្បូងនៃមហាតំបន់អេកូឡូស៊ីអាណាម៉ៃ ជាពិសេសមាននៅក្នុងប្រទេសវៀតណាម។ ប៉ុន្តែតំបន់ព្រៃពាក់កណ្តាលស្រោងតាមតំបន់ទំនាបដែលនៅល្អ និងធំជាងគេនោះភាគច្រើនមាននៅក្នុងប្រទេសកម្ពុជា។
- ឃ- មានវត្តមានប្រភេទកម្រ និងប្រភេទរងគ្រោះថ្នាក់ជាច្រើនដែលមានវត្តមានរស់នៅក្នុងតំបន់នេះ។ ឧទាហរណ៍ នៅក្នុងខេត្តមណ្ឌលគីរីមានប្រភេទ ខ្លា ខ្លាឃ្មុំ ខ្លាវិទិន ខ្លីង ជីវី ក្អែក និងទាព្រៃស្លាបសជាដើម។



© M Hunt

ទោចផ្កាល់លឿង មានរបាយរស់នៅច្រើនជាងគេ នៅភាគខាងត្បូង នៃខេត្តមណ្ឌលគីរី

- ង- ព្រមទាំងមានវត្តមានប្រភេទស្ថានីកនៅក្នុងខេត្តមណ្ឌលគីរីនេះផងដែរដូចជា ស្វាភ្រវ៉ាត់ ទោចផ្កាល់លឿង ឈ្នួសយក្ស រញ្ជីប្រផេះ មាន់ទោប្រាក់ពណ៌ប្រផេះបៃតង ទាទ្រូងលឿង និងចក្រីកកម្ពុជាដែលប្រភេទទាំងនេះកំពុងរងគ្រោះថ្នាក់។
- ច- ការចុះអង្កេតស្រាវជ្រាវមិនទាន់គ្រប់គ្រាន់នៅឡើយទេប្រហែលជានៅមានប្រភេទច្រើនទៀតដែលអាចនឹងរកឃើញក្នុងពេលស្រាវជ្រាវលើកក្រោយ។ ក្រុមអ្នកវិទ្យាសាស្ត្រអភិរក្សបានធ្វើផែនទីមួយដែលគូសបញ្ជាក់អំពីអទិភាពនៃតំបន់ទេសភាព គឺផែនទីលេខ SA8 ដែលមានគម្របព្រៃប៉ែកខាងលិចនៃតំបន់អាណាម៉ែភាគខាងត្បូង។ តំបន់នោះគ្របដណ្តប់លើតំបន់អភិរក្សជីវៈចម្រុះកែវសីម៉ា និងភ្នំណាមលៀវ។
- ក- តំបន់នេះ គឺជាតំបន់មួយក្នុងចំណោមតំបន់ដែលមានតែប៉ុណ្ណោះនៅក្នុងតំបន់អាណាម៉ែភាគខាងត្បូង។

- ខ- ហើយវាក៏ជាផ្នែកតែមួយនៃតំបន់អេកូឡូស៊ីនៅក្នុងប្រទេសកម្ពុជា។
 - គ- ប្រហែលតំបន់នេះជាទីជម្រកដែលធំជាងគេនៅក្នុងតំបន់អាណាម៉ែភាគខាងត្បូងនេះ។
 - ឃ- យោងទៅលើផែនទី ទំហំតំបន់មានអត្រាខ្ពស់ដែលអ្នកវិទ្យាសាស្ត្រអភិរក្សទាំងនោះ បានសង្ស័យថានឹងមានទិន្នន័យច្រើនទៀតដែលត្រូវចុះសិក្សាស្រាវជ្រាវបន្ថែម។
 - ង- តាមការសិក្សាចាប់តាំងពីឆ្នាំ២០០០ បានបញ្ជាក់ថាភាពសំខាន់ៗរបស់សារព័ន្ធប្រភេទត្រូវរកឃើញមានវត្តមានរស់នៅក្នុងតំបន់ទាំងនោះ។
- ដូច្នេះការគូសបញ្ជាក់អំពីការសិក្សាព្រៃស្រោងនៅក្នុងតំបន់អភិរក្សជីវៈចម្រុះកែវសីម៉ា និងតំបន់ភ្នំណាមលៀវគឺជាតំបន់ដែលមានអទិភាពសំខាន់ជាងគេនៅក្នុងការអភិរក្សមហាតំបន់អាណាម៉ែនេះ។

ឧបសម្ព័ន្ធពន្យល់អំពីបញ្ហាបច្ចេកទេសរបស់លោក Baltzer et al.(2002) មានបញ្ចូលព័ត៌មានលំអិត ហើយទិន្នន័យទទួលបានពីការស្រាវជ្រាវថ្មីៗត្រូវបានប្រមូលនិងបញ្ចូលទៅក្នុងឧបសម្ព័ន្ធនេះតាំងពីឆ្នាំ២០០២កន្លងមក។

សេចក្តីសង្ខេបអំពីសារៈសំខាន់នៃតំបន់អេកូឡូស៊ីនៃព្រៃស្លឹកក្តៅក្នុងតំបន់ទំនាបភាគខាងក្រោមទន្លេមេគង្គមានដូចខាងក្រោម ៖

លក្ខណៈភូមិសាស្ត្រ



© WCS/E Pollard

អណ្តើកក្របីក្បាលលឿង

ក- ជាតំបន់មានផ្ទៃរាប ឬជាខ្ពង់រាបដែលមាន ផ្ទៃរាបស្មើនៃរយៈកំពស់ពី ៥០ ទៅ២០០ម៉ែត្រ។

ខ- មានជួរភ្នំអាណាម៉ៃ និងជួរភ្នំក្រវាញដែល ទទួលរងទឹកភ្លៀងច្រើន។

គ- មានទីជម្រកដែលធ្លាប់លាតសន្ធឹងពីប្រទេសវៀត ណាមដល់ភូមាត្រូវការការបំផ្លាញស្ទើរតែទាំងអស់ ប៉ុន្តែអ្វីដែលនៅសេសសល់នោះគឺមានវត្តមាន នៅក្នុងប្រទេសកម្ពុជា។

ជីវសាស្ត្រ

ក- តំបន់ព្រៃឈើមានភាគច្រើនជាតំបន់ព្រៃឈ្មោះ ដែលមានប្រភេទឈើខ្ពង់ និងត្បែងភាគច្រើន។

ខ- មានតំបន់ព្រៃពាក់កណ្តាលស្រោងជាដុំៗដែល មានសារៈសំខាន់ចំពោះប្រភេទព្រៃឈើស្លឹកពឹងពាក់ ឬមានវត្តមានរស់នៅជាមួយទៅតាមរដូវកាល។

គ- មានតំបន់ដីសើម និងត្រពាំងច្រើនសម្រាប់ប្រ ភេទសត្វកម្រៗជាច្រើនរស់នៅ និងរកចំណី។

ឃ- មានដងស្ទឹងដីវែងឆ្លងកាត់តំបន់ព្រៃក្នុងខេត្ត មណ្ឌលគីរីដែលកម្រឃើញមាននៅតំបន់ខ្ពង់រាប ដទៃទៀតដូចជា ទន្លេមេគង្គ និងទន្លេស្រពកដែល បានផ្គត់ផ្គង់ដល់វត្តមានរស់នៅរបស់ពពួកសត្វព្រៃ។

ង- ថ្វីត្បិតតែនៅភាគខាងក្រោមនៃតំបន់អេកូឡូស៊ី នេះមិនសូវសំបូរប្រភេទសត្វព្រៃដូចតំបន់ជួរភ្នំ អាណាម៉ៃ ប៉ុន្តែតំបន់នេះមានប្រភេទកំពុងរង គ្រោះថ្នាក់ជាសាកលច្រើន ហើយដែលប្រភេទ ទាំងនោះមិនឃើញមានវត្តមានរស់នៅក្នុងទីជម្រក

ផ្សេងៗទៀតឡើយ។

ច- កត្តាសំខាន់បំផុតនៃតំបន់នេះគឺ ការប្រមូលផ្តុំ រស់នៅជាក្រុមរបស់ពពួកថនិកសត្វដូចជាពពួក គោសាទិស ឈ្នួស ប្រើស ដំរី និងពពួកមំសាសី ហើយដែលកត្តានេះគេធ្លាប់តែឃើញមាននៅ ភាគខាងកើតនៃតំបន់អាហ្វ្រិក ដែលចំនួនសត្វ នៅទីនោះបានថយចុះអស់ជាច្រើនដោយសារតែ ការបរបាញ់។

ឆ- តំបន់នេះក៏មានវត្តមានប្រភេទសត្វស្លាបតំបន់ ដីសើម ដែលកំពុងរងគ្រោះថ្នាក់ជាសាកលរស់ នៅច្រើនដែរ។ រីឯពពួកក្អែក និងប្រភេទសត្វ ត្អាតកម្រទាំងបីក៏មានវត្តមាននៅទីនេះដែរ។

ដូច្នេះខេត្តមណ្ឌលគីរី ស្ថិតនៅក្នុងតំបន់អេកូឡូស៊ី អាណាម៉ៃដែលមានសក្តានុពលខ្ពស់សម្រាប់ការអភិរក្ស ធនធានជីវចម្រុះព្រៃឈើ និងសត្វព្រៃគ្រប់ប្រភេទ។ ជាពិសេស ប្រសិនបើធៀបនឹងតំបន់អេកូឡូស៊ីទាំង ៥ (ជួរភ្នំក្រវាញ តំបន់វាលទំនាបភាគខាងកើតតំបន់ខ្ពង់ រាបភាគខាងជើង តំបន់ខាងកើតទន្លេមេគង្គ និងទន្លេ សាប) ខេត្តមណ្ឌលគីរី គឺជាខេត្តដែលមានធនធាន ធម្មជាតិសត្វព្រៃ និងព្រៃឈើសំបូរជាងគេ ព្រមទាំង មានផ្ទៃដីធំ និងទទួលសម្ពាធពីសកម្មភាពមនុស្សតិច ជាងតំបន់ដទៃទៀត^៥ ។

១.៦ តំបន់មានសក្តានុពលអភិរក្សសត្វខ្លាធំ

ខេត្តមណ្ឌលគីរីជាតំបន់អាទិភាពសំរាប់ជាទីជីវក និងការបង្កើតពូជរបស់ខ្លាធំ។ ខ្លាដំបង ឬខ្លាធំជាប្រភេទ ដែលពឹងផ្អែកលើការអភិរក្ស។ ពួកវាត្រូវការកិច្ចការពារ ពីការបរបាញ់ មានទីជម្រកគ្រប់គ្រាន់ និងរស់នៅចាប់ សត្វដទៃទៀតធ្វើជាអាហារ។ នាពេលខ្លាធំមិនទាន់ត្រូវ ការកិច្ចអភិរក្ស ពួកវាជាប្រភេទចាប់សត្វដទៃទៀតយ៉ាង ចំណាប់ជាងគេក្នុងចំណោមពួកស៊ីសាច់ជាអាហារ និង



© Chris Greenwood

ព្រៃឈ្មោះជ្រុងស្លឹកនៅរដូវក្ដៅ

^៥ (សូមអានឯកសារ ស្តីពី Terrestrial Ecoregions of the Indo-Pacific, A Conservation Assessment, WWF ឆ្នាំ ២០០២ របស់ក្រុម លោក Eric Wikramanayake) ។

បានបំពេញតួនាទីយ៉ាងសំខាន់នៅក្នុងការរក្សាលំនឹង មជ្ឈដ្ឋានមានជីវិតទាំងអស់នៅក្នុងធម្មជាតិ ប៉ុន្តែការ បរបាញ់ទាក់ទាញរបស់ជាង២ទសវត្សកន្លងទៅនេះ បាន ធ្វើឱ្យសារព័ន្ធចំនួនខ្លាធំថយចុះយ៉ាងខ្លាំងហើយការបាត់ បង់នេះអាចហៅបានថា “ការវិនាសបាត់បង់អេកូឡូស៊ី ធម្មជាតិនៃសត្វព្រៃ” ។

អង្គការ និងអ្នកវិទ្យាសាស្ត្រខាងវិស័យអភិរក្សបាន សិក្សាវាយតម្លៃទីជម្រកធម្មជាតិដែលមានវត្តមាន សត្វខ្លា ជីវសំនៅ និងបានចាត់ថ្នាក់ទីជម្រករបស់វា សម្រាប់កំណត់អទិភាពអនុវត្តគម្រោងអភិរក្ស ។ ការ សិក្សានេះផ្អែកលើមូលដ្ឋាន៧ចំណុច៖ **១**-បកស្រាយតាម ផែនទីនូវទីជម្រកដែលមានសក្តានុពលសម្រាប់សត្វខ្លាធំ។ **២** - សិក្សាទិន្នន័យដែលទាក់ទងនឹងស្ថានភាព និងរបាយរស់នៅតាមភូមិសាស្ត្រដែលមានសត្វខ្លា។ **៣** - បង្កើតស្តង់ដារមួយសម្រាប់សិក្សាជីវសាស្ត្រ និងគុណភាពនៃដែនរស់នៅរបស់សត្វខ្លាធំ ។ **៤**-ការ រុករានទីជម្រកខ្លាដោយសារសកម្មភាពមនុស្ស។ **៥**-បង្កើតប្រព័ន្ធស្វ័យប្រវត្តិសម្រាប់តាមដានការប្រែប្រួល ដោយផែនទីជម្រកសត្វខ្លា។ **៦**-វិភាគកម្រិតអប្បបរមា នៃតំបន់ដែលខ្លាធំអាចបង្កាត់ពូជ និង**៧** - កំណត់


អទិភាពទៅលើការផ្លាស់ប្តូរស្ថានភាពអភិរក្ស។ លទ្ធផលនៃការសិក្សានេះមានចុះក្នុងសៀវភៅណែនាំ បច្ចេកទេសស្តីពីការកំណត់អទិភាពសម្រាប់ការអភិរក្ស និងស្រាវជ្រាវខ្លាធំ ឆ្នាំ២០០៥-២០១៥។ តាមការបក ស្រាយផែនទីដែនជម្រកសត្វខ្លាធំទាំងអស់មានជាង ៣.០០០កន្លែង។ ដែនជម្រកសម្រាប់ការអភិរក្សសត្វខ្លា ធំសំខាន់ៗចំនួន៧៦ត្រូវបានកំណត់យកជាអទិភាព សម្រាប់ការអភិរក្សដែលក្នុងនោះជីវតំបន់ឥណ្ឌូចិនមាន ២០កន្លែង។

ជីវតំបន់ឥណ្ឌូចិននេះមានតំបន់ជួរភ្នំ Tenasserim តាមព្រំដែន ប្រទេសភូមា ថៃ និងតំបន់ជួរភ្នំអាណាម៉ៃ នៃប្រទេសឡាវ និងវៀតណាម ដែលជាតំបន់មា សក្តានុពលខ្ពស់សម្រាប់ការរស់នៅសត្វខ្លាធំ ។ ដោយ ឡែកតំបន់ព្រៃឈ្មោះជ្រុះស្លឹកនៅក្នុងប្រទេសកម្ពុជា (ខេត្តមណ្ឌលគីរី) គឺជាតំបន់ប្រសើរជាងគេបំផុត សម្រាប់ការរស់នៅនៃសត្វខ្លាធំ (មើលផែនទីលេខ២)។ តំបន់ព្រៃក្នុងខេត្តមណ្ឌលគីរី ត្រូវបានចាត់ចូលក្នុងចំ ណាត់ថ្នាក់ទី១ ដែលជាចំណាត់ខ្ពស់បំផុតជាងគេសម្រាប់ បង្ហាញថាមានវត្តមានខ្លាធំយ៉ាងតិចចំនួន ១០០ក្បាល កំពុងរស់នៅ មានភស្តុតាងបញ្ជាក់ថាខ្លាធំបង្កាត់ពូជ



ខ្លាធំ ថតដោយម៉ាស៊ីនស្វ័យប្រវត្តិ ខេត្តមណ្ឌលគីរីមានសារៈសំខាន់ខ្លាំង ក្នុងការអភិរក្សសត្វខ្លាធំ

តំបន់ខ្ពង់រាបសំខាន់សម្រាប់ការកសាងកម្មស្ថាប័ន ឬ ទ្វារទឹក





© WCS

សត្វក្រៀល និងសំបុកនៅក្នុងវាលព្រៃឈ្មោះ

កើតក្នុងតំបន់នេះមានការគំរាមកំហែងតិចតួច និងមានគម្រោងអភិរក្សកំពុងតែអនុវត្តបានល្អ និងទទួលជោគជ័យនៅក្នុងតំបន់នេះ ដូចជាគម្រោងអភិរក្សជីវចម្រុះ-សីម៉ានៅស្រុកកែវសីម៉ា និងគម្រោងអភិរក្សព្រៃការពារក្នុងស្រុកកោះញែកនៅខេត្តមណ្ឌលគីរីជាដើម។



ទោះបីជាសារព័ន្ធចំនួនខ្លាធំនៅខេត្តមណ្ឌលគីរីនេះមិនត្រឹមត្រូវទៅតាមលក្ខខណ្ឌនៃចំណាត់ថ្នាក់ទី១ខាងលើនេះក៏ដោយ ក៏ទីជម្រកព្រៃធម្មជាតិសម្រាប់សត្វខ្លាធំរស់នៅបង្កើតក្នុងមានលក្ខណៈសមស្របល្អបំផុត បើធៀបទៅនឹងទីជម្រករស់នៅនៃតំបន់ដទៃទៀត។ ដូច្នេះខេត្តមណ្ឌលគីរីមានលក្ខណៈសម្បត្តិច្រើនក្នុងការទាក់ទាញគម្រោងអភិរក្សព្រៃឈើ និងប្រភេទសត្វព្រៃសំខាន់ៗ^៦។



© Fletcher & Baylis / WWF-Cambodia

ស្លាកន្ទុយស

^៦ (សូមអានអត្ថបទណែនាំរបស់អង្គការ WWF, WCS ស្តីពី Setting Priorities for the Conservation and Recovery of Wild Tigers: 2005-2015, *A user's guide* ឆ្នាំ ២០០៦)។



២. ខេត្តមណ្ឌលគីរី៖តំបន់ដែលមានសារៈសំខាន់សម្រាប់ជីវសាស្ត្រ និងតំបន់អភិរក្សសំខាន់ៗ



ដំរី (អាស៊ី) ខេត្តមណ្ឌលគីរីមានសារៈសំខាន់ក្នុងការអភិរក្សជីវ

នៅក្នុងផ្នែកទីមួយខាងលើបានបង្ហាញអំពីកម្មវិធីអភិរក្សអន្តរជាតិដោយបានកំណត់បញ្ជាក់អំពីសារៈសំខាន់ដោយបានរួមបញ្ចូលផ្នែកខាងកើតនៃប្រទេសកម្ពុជាជាពិសេសខេត្តមណ្ឌលគីរី ដែលមានជីវៈចម្រុះជាច្រើនរស់នៅក្នុងខេត្តនេះផងដែរ។ ប៉ុន្តែលទ្ធផលនៃការសិក្សាខាងលើពុំមានបញ្ជាក់លំអិតអំពីសមាសភាពនៃជីវចម្រុះដើម្បីជួយដល់ស្ថាប័នរដ្ឋាភិបាល និងអ្នកអភិរក្សទាំងឡាយក្នុងការកំណត់ថាតើតំបន់មួយណាដែលមានសារៈសំខាន់បំផុតនោះទេ ព្រោះតំបន់ខ្លះនៃខេត្តមណ្ឌលគីរីមានសារៈសំខាន់ផ្នែកជីវៈចម្រុះជាងតំបន់ខ្លះទៀតនៅក្នុងខេត្តនេះ។

ការសិក្សាវិភាគទិន្នន័យប្រមូលបាន និងការចុះអង្កេតផ្ទាល់នៅលើភូមិសាស្ត្រដោយក្រុមជំនាញការជាតិ និងអន្តរជាតិបានកំណត់នូវតំបន់សំខាន់បំផុតសម្រាប់អភិរក្សជីវចម្រុះក្នុងខេត្តមណ្ឌលគីរី។ តាមរយៈការអភិរក្សតំបន់ទាំងនេះខេត្តមណ្ឌលគីរីអាចតំណាងឱ្យប្រទេសកម្ពុជាក្នុងការថែរក្សាការពារតំបន់ជីវចម្រុះ ដែលមានសារៈសំខាន់ជាសកលទាំងឡាយ។ យើងបានប្រើព័ត៌មានបីដើម្បីកំណត់តំបន់សំខាន់ៗសំរាប់ធ្វើការអភិរក្សជីវៈចម្រុះ ដូចជាសម្រង់ព័ត៌មានស្តីពីតំបន់អទិភាពសំខាន់ៗក្នុងចំណោមតំបន់អេកូឡូស៊ីទាំង២០០នៅលើផែនដី សម្រង់ព័ត៌មានស្តីពីតំបន់សម្រាប់ជីវចម្រុះសំខាន់ៗឬតំបន់សត្វស្លាបសំខាន់ និងសម្រង់ព័ត៌មានស្តីពីសំណើរក្រុមសម្រាប់អភិរក្សជីវៈ។ តាមរយៈការការពារតំបន់ទាំងនេះក្នុងចំណោមតំបន់ទាំងបីនេះ




ពពួលក្បាលព្រៃត

ជីវចម្រុះក្នុងខេត្តមណ្ឌលគីរី ក៏ត្រូវបានថែរក្សាការពារ។

២.១ តំបន់អទិភាពអេកូឡូស៊ីនៃព្រៃឈ្មោះទន្លេមេគង្គក្រោម

អ្នកវិទ្យាសាស្ត្រកម្ពុជា និងអន្តរជាតិចំនួន៣០រូបបានសហការគ្នាធ្វើការកំណត់ផ្នែកសំខាន់បំផុតនៃតំបន់អេកូឡូស៊ីព្រៃឈ្មោះទន្លេមេគង្គភាគខាងក្រោម។ ពួកគេបានវិភាគព័ត៌មានតាមរយៈរបាយការណ៍(focal taxa) ។ បណ្តាប្រភេទសត្វទាំងនេះអាចមានសារៈសំខាន់សំរាប់អភិរក្សសកលវិមួយក៏តំណាងអោយប្រភេទព្រៃឈ្មោះតំបន់ស្ទួត។ តាមរយៈការវិភាគរួមបញ្ចូលគ្នានៃប្រភេទប្រជាសាស្ត្រដែលស្គាល់នោះមានតំបន់អទិភាពចំនួន៩កន្លែងត្រូវបានកំណត់ហើយដែលនៅក្នុងនោះមានតំបន់៣កន្លែង ដែលមានផ្ទៃដីទាំងមូល រីឯផ្នែកខ្លះស្ថិតនៅក្នុងខេត្តមណ្ឌលគីរីដូចជា៖

- ភាគខាងលើនៃទន្លេស្រែពកៈ មានតំបន់ភាគកណ្តាល និងភាគខាងកើតនៃខេត្តមណ្ឌលគីរី ។ តំបន់នេះគឺមានសារៈសំខាន់ជាពិសេសចំពោះប្រភេទគោសាទិសព្រៃ ក្នុងនោះរួមមានក្របីព្រៃរមាំង ត្រកូលខ្លា ពពួកសត្វស្លាបធំៗ និងក្រពើដែលមានសារៈព័ន្ធរស់នៅច្រើន និងចុងក្រោយគេបង្អស់នៃពិភពលោក។
- តំបន់ភ្នំព្រិចៈ គឺភាគកណ្តាល និងខាងលិចនៃខេត្តមណ្ឌលគីរី។ តំបន់នេះជាជម្រករស់នៅនៃ



តំបន់ស្រែចម្ការនិងព្រៃឈើកម្ពុជា




0 25 50
Kilometers

Prepared by GIS Specialist, WWF Cambodia
April 2008

Data sources: FA/MAFF, DoG/MLMUPC

Coordinate System Use:
Projection: UTM
Zone: 48N
Ellipsoid: Everest 1830
Datum: Indian 1960 (Vietnam near 16° N)
Unit: Meter

- ★ ទីតាំងស្រុក
- ផ្លូវ
- ព្រំប្រទល់ប្រទេស
- ព្រំប្រទល់ខេត្ត
- ព្រំប្រទល់ស្រុក
- ផ្លូវថ្នល់
- តំបន់ដីកសិកម្ម





© WCS

ត្នាតត្នាត មានទីតាំងតិចតួចបំផុតដែលជាកន្លែងធ្វើសំបុកនៅលើពិភពលោក នេះជាសំបុកនៅក្នុងខេត្តមណ្ឌលគីរី

ហ្វូងដីវីហ្វូងគោសាទិស និងជាតំបន់សំខាន់សម្រាប់ហ្វូងពានរជាពិសេសពួកស្វាភន្ទយស ឬស្វាភ្រវីត។

- ភាគខាងក្រោមទន្លេស្រែពកៈ គឺជាផ្នែកទន្លេស្រែពកដែលហូរកាត់ភាគខាងជើងមណ្ឌលគីរី និងចាក់ចូលទៅខេត្តរតនគិរី។ តំបន់នេះមានសារៈសំខាន់ជាពិសេសចំពោះពពួកស្វាភន្ទ ពពួកឧរង្គសត្វ និងសត្វស្លាបប្រភេទខ្ទប់ដីមេគង្គលើ (Mekong Wagtails - *Motacilla samveasnae*).



© Allan Michaud

ដំរីឈ្មោលក្នុងរណ្តៅទឹក

២.២ តំបន់ជីវាធម្មជាតិខាងលិចនៃជួរភ្នំអាណាម៉ៃភាគខាងត្បូង

ការវិភាគលំអិតនៃមហាតំបន់ជួរភ្នំអាណាម៉ៃមិនទាន់បានសិក្សានៅឡើយ ។ ទោះបីជាមិនទាន់មានព័ត៌មានលំអិតក៏ដោយ ក៏ក្រុមអ្នកវិទ្យាសាស្ត្រជាង៨០នាក់បានកំណត់តំបន់សំខាន់ៗចំនួន២៦ នៅក្នុងការសិក្សានៃតំបន់ព្រៃឈើនៅក្នុងសារព័ន្ធអេកូឡូស៊ីភាគខាងក្រោមទន្លេមេគង្គ ។ បន្ថែមលើការសិក្សាព្រៃឈ្មោះក្នុងតំបន់ជួរភ្នំអាណាម៉ៃភាគខាងត្បូងមានតំបន់សំខាន់មួយទៀតគឺតំបន់ជីវាធម្មជាតិខាងត្បូងត្រូវបានកំណត់ជាតំបន់អាទិភាពសម្រាប់អភិរក្ស ។ តំបន់នេះគ្របដណ្តប់ទៅដោយព្រៃស្រោង និងពាក់កណ្តាលស្រោងនៅតាមតំបន់ជួរភ្នំនៃព្រំដែនវៀតណាម ពីស្រុកសែនមនោរម្យរហូតដល់ស្រុកស្អួល។ តំបន់នេះមានសំណើមខ្ពស់ជាងតំបន់ដទៃទៀតក្នុងខេត្តមណ្ឌលគីរី ហើយតំបន់ព្រៃឈ្មោះនេះមានសារៈសំខាន់សម្រាប់ក្រុមប្រភេទសត្វផ្សេងៗទៀត ដែលបានរកឃើញនៅក្នុងតំបន់ព្រៃឈ្មោះស្អួត ។ តំបន់នេះមានសារៈសំខាន់ជាពិសេសចំពោះសត្វខ្លាជិបង ពួកគោសាទិស ដីពានរ និងសត្វស្លាប ដែលរកចំណីនៅលើដីមួយចំនួន។ តំបន់នេះប្រហែលជាទីជម្រកមួយនៃពិភពលោកសម្រាប់របាយរស់នៅដ៏ច្រើននៃសារព័ន្ធប្រភេទស្វាភ្រវីត និងទោចថ្នាល់លឿង ។ ព្រៃឈើនៃតំបន់នេះមានសារៈសំខាន់ជាសាកលសម្រាប់ការរស់នៅរបស់សារព័ន្ធប្រភេទក្លោក និងទទាទ្រូងលឿងនៅក្នុងប្រទេសកម្ពុជា។



© WCS/E Pollard

ពង្សឈ



វាលខ្ពង់រាបខេត្តមណ្ឌលគីរី

២.៣ តំបន់សត្វស្លាបទឹកសំខាន់ៗ

តំបន់សត្វស្លាបសំខាន់ៗចំនួន៤កន្លែងត្រូវបានរកឃើញនៅក្នុងខេត្តមណ្ឌលគីរីនេះ ព្រមទាំងបានកំណត់ថាជាតំបន់ដែលមានពពួកបក្សីរស់នៅច្រើន ឬជាតំបន់ដែលមានសត្វស្លាបកំពុងរងគ្រោះថ្នាក់រស់នៅច្រើន ដូច្នេះតំបន់ទាំងនេះមានសារៈសំខាន់ខ្លាំងចំពោះការអភិរក្ស។

ភាគខាងជើងនៃខេត្តមានតំបន់សត្វស្លាបសំខាន់លេខ KH ០២៧ ស្ថិតនៅក្នុងស្រុកស្នួល ស្រុកកែវសីម៉ា និងស្រុកអូររាំងដែលមានសារៈសំខាន់សម្រាប់ការអភិរក្សប្រភេទទាទ្រូងលឿង ស្តេចត្បូងឃ្មុំ ក្រោក ទាព្រៃស្លាបស និងកេងកងធំក្នុងចំណោមប្រភេទសត្វស្លាបទាំងអស់។ ភាគកណ្តាល និងតំបន់ខាងលិចនៃខេត្តនេះមានតំបន់សត្វស្លាបសំខាន់លេខ KH ០២៦ ជាវាលទំនាបស្ថិតក្នុងខេត្តក្រចេះ និងមណ្ឌលគីរីដែលមានសារៈសំខាន់សម្រាប់ប្រភេទត្នាត ក្អមក្ស ក្រៀល និងពពួកក្រោក ។ ប្រភេទទាទ្រូងលឿង ក្អមក្ស ក្រៀល និងពពួកក្រោក ។ ប្រភេទទាទ្រូងលឿង ក្អមក្ស ក្រៀល និងពពួកក្រោក ។ ប្រភេទទាទ្រូងលឿង ក្អមក្ស ក្រៀល និងពពួកក្រោក ។ ប្រភេទទាទ្រូងលឿង ក្អមក្ស ក្រៀល និងពពួកក្រោក ។



ព្រៃឈ្មោះចំរុះ

បានក្រុមអ្នកអភិរក្សធ្វើរបាយការណ៍ថាជាតំបន់សំខាន់មួយដែលពិសេសឱ្យសហគមន៍សត្វស្លាបទាំងអស់នៃព្រៃឈ្មោះទាំងអស់នៅភាគកណ្តាលឧបទ្វីបឥណ្ឌូចិន។ ផ្នែកនៃតំបន់សត្វស្លាបសំខាន់លេខ KH ០២៤ គឺលំផាត់ដែលស្ថិតនៅភាគខាងជើងនៃខេត្តមណ្ឌលគីរី។ តំបន់នេះមានសារៈសំខាន់សម្រាប់ពពួកសត្វស្លាបដែលចូលចិត្តរកស៊ី និងរស់នៅតាមមាត់ទន្លេ និងប្រភេទសត្វស្លាបទឹកជាច្រើនទៀត។

២.៤ តំបន់សម្រាប់ការអភិរក្សសត្វដី

ការព្យាយាមវិនិច្ឆ័យតំបន់ដែលមានសារៈសំខាន់សម្រាប់ការអភិរក្សជីវនៅក្នុងដែនព្រៃឈើខេត្តមណ្ឌលគីរីកំពុងត្រូវបានលើកយកមកសិក្សា។ ស្ថិតក្នុងដំណើរការនេះ ជំនាញការបានអង្កេតលើកំណត់ត្រានានាទាក់ទងនឹងសត្វដីនៅកម្ពុជា និងបានជ្រើសរើសយកតំបន់នៃខេត្តមណ្ឌលគីរី ពីដែនស្រុកកែវសីម៉ា រហូតដល់ស្រុកកោះញែក និងតំបន់ខ្លះនៅក្នុងព្រំដែនវៀតណាមដែលមានសារៈសំខាន់ខ្លាំងចំពោះការអភិរក្សជីវនៅក្នុងប្រទេសកម្ពុជា និងចំពោះការអភិរក្សផ្ទាំងអន្តរជាតិ។

២.៥ ការកំណត់តំបន់សំខាន់ៗនៃជីវចម្រុះនៅក្នុងខេត្តមណ្ឌលគីរីផ្អែកលើទិន្នន័យនៃការសិក្សា

ដើម្បីកំណត់តំបន់សំខាន់បំផុតនៃខេត្តមណ្ឌលគីរីទិន្នន័យទាំងនេះត្រូវបានប្រៀបធៀប និងបញ្ចូលទៅក្នុងប្រព័ន្ធផែនទីតាមម៉ាស៊ីនកុំព្យូទ័រ។ បើតំបន់បីដែលត្រូវ



ទន្លេរាង ប្រភេទមួយក្នុងចំណោមប្រភេទពាស្យាងទៀត នៃអំបូរគោសាទិស ដែលមានវត្តមានក្នុងខេត្តមណ្ឌលគីរី

គ្នាត្រូវបានកំណត់ជាតំបន់ដែលមានអទិភាពខ្ពស់ជាងគេបន្ទាប់ពីការពិគ្រោះយោបល់តាមការបញ្ចូលតំបន់បន្ថែមរួចមក ។ ទីតាំងតំបន់ទាំងនេះស្ថិតនៅឆ្ងាយភាគខាងជើងឈៀងខាងកើតនៃខេត្ត ព្រមទាំងមានសំបុកសត្វក្នុងផែនដីជាប្រភេទកំពុងរងគ្រោះថ្នាក់ជិតផុតពូជបំផុត។ ទីតាំងសំបុកក្នុងផែនដីនេះ គឺជាទីតាំងសំបុកមួយក្នុងចំណោមសំបុកខ្លះៗដែលគេធ្លាប់បានដឹងយ៉ាងតិចតួចបំផុតនៅលើពិភពលោក ។

គួរកត់សម្គាល់ថាការវិភាគនេះមិនបានរាប់បញ្ចូលនូវតម្លៃនៃជីវភាពរបស់ប្រជាជនទេ គឺវាផ្អែកទាំងស្រុងទៅលើសារៈសំខាន់នៃជីវចម្រុះតែមួយផ្នែកប៉ុណ្ណោះ។ ផ្អែកទៅតាមការវិភាគ គេបានធ្វើការបែងចែកកម្រិតសំខាន់នៃជីវចម្រុះក្នុងខេត្តទាំងមូលជាបួន៖

តំបន់សំខាន់បំផុត

ជាតំបន់ដែលមានលក្ខណៈវិនិច្ឆ័យណាមួយដូចខាងក្រោម៖

- ក- ទ្រទ្រង់ដល់គ្រប់ប្រភេទសត្វសំខាន់ៗដែលខុសគ្នាជាច្រើន ។
- ខ- ទ្រទ្រង់ដល់ស៊ីតេខ្ពស់នៃសារព័ន្ធប្រភេទសត្វសំខាន់ៗមួយចំនួន ។
- គ- តំបន់ដែលមានសក្តានុពលខ្ពស់សម្រាប់ធ្វើឱ្យប្រភេទសត្វសំខាន់ៗមួយចំនួនកើនឡើង ។
- ឃ- តំបន់បង្កើតបានជាច្រកសម្រាប់ប្រភេទសត្វសំខាន់ៗចល័តចេញ និងចូល ។
- ង- មានប្រភេទជីវម្រកជាពិសេសដែលកម្ររកបាន ដូចនេះគេគួរតែធ្វើការអភិរក្សតំបន់ដែលមានលក្ខណៈសំខាន់ទាំងនេះ ដើម្បីការពារតម្លៃជីវចម្រុះពេញលេញជាអន្តរជាតិនៃខេត្តមណ្ឌលគីរី ហើយតំបន់ទាំងនេះគួរតែត្រូវបានចាត់វិធានការពារដ៏តឹងរ៉ឹង ។

តំបន់សំខាន់មធ្យម

ជាតំបន់ដែលមាន៖

- ក- ទ្រទ្រង់ដល់ប្រភេទសត្វសំខាន់ៗផ្សេងៗគ្នាមួយចំនួនតាមដង់ស៊ីតេបង្អួចនៃសារព័ន្ធរបស់វា ឬ
- ខ- បង្កើតបានជាតំបន់ទ្រទ្រង់សម្រាប់តំបន់ដែលមានសារៈសំខាន់បំផុត។

គួរតែធ្វើការអភិរក្សតំបន់ ដែលមានលក្ខណៈសំខាន់ទាំងនេះ ដើម្បីការពារជីវចម្រុះនៃខេត្តមណ្ឌលគីរីឱ្យមានតម្លៃពេញលេញជាសាកល។ ប៉ុន្តែតំបន់ទាំងនេះមានការប៉ះពាល់តិចតួច និងមានជំងឺសង្រួមយ៉ាងទាក់ទងទៅនឹងការគ្រប់គ្រង។

តំបន់សំខាន់តិចតួច

ជាតំបន់ដែលមិនទ្រទ្រង់ដល់ប្រភេទសត្វសំខាន់ណាមួយឡើយ ឬគ្រាន់តែមានសារព័ន្ធនៃប្រភេទសត្វសំខាន់ដែលមានចំនួនតិចតួច។ តំបន់ទាំងនេះប្រហែលជាមិនសំខាន់ចំពោះការអភិរក្សលើតម្លៃជីវចម្រុះជាសាកលរបស់ខេត្តនោះទេ ទោះបីជាតំបន់ខ្លះស្ថិតនៅក្នុងតំបន់សំខាន់ដែលមានតម្លៃក្នុងមូលដ្ឋានខ្ពស់ក៏ដោយ។

តំបន់មានសក្តានុពលខ្ពស់ប៉ុន្តែត្រូវឱ្យមានការសិក្សា

តំបន់នេះត្រូវបានគេសង្ស័យថាជាតំបន់សំខាន់មធ្យមឬសំខាន់បំផុត ប៉ុន្តែមានការសិក្សាមិនទាន់គ្រប់គ្រាន់សម្រាប់ធ្វើការវាយតម្លៃនូវភាពសំខាន់របស់វានៅឡើយ។

២.៦ ស្ថានភាពតំបន់អភិរក្សព្រៃឈើ និងសត្វព្រៃ

ខេត្តមណ្ឌលគីរីមានតំបន់ព្រៃការពារចំនួន៥កន្លែង រួមមានដែនជម្រកសត្វព្រៃ ភ្នំព្រិច ភ្នំណាមលៀវ លំផាត់ តំបន់ព្រៃការពារមណ្ឌលគីរី និងតំបន់អភិរក្សជីវចម្រុះសីម៉ា ដែលត្រូវបានបង្កើតឡើងតាមរយៈការចេញជាព្រះរាជក្រឹត្យ អនុក្រឹត្យ និងសេចក្តីប្រកាសរបស់ក្រសួងកសិកម្ម រុក្ខាប្រមាញ់ និងនេសាទ និងស្ថាប័នពាក់ព័ន្ធដទៃទៀត។ តំបន់ព្រៃការពារទាំងនេះរួមមាន៖



© Allan Michaud

ស្វាព្រាម

ឆ្លើយតបនឹងគោលនយោបាយអភិវឌ្ឍន៍សេដ្ឋកិច្ចជាតិនិងសង្គម ការកាត់បន្ថយភាពក្រីក្រ និងសំណើរសុំរបស់អភិបាលខេត្តមណ្ឌលគីរី រាជរដ្ឋាភិបាលបានសម្រេច



© WCS

ខ្លាវិទ្យុ



© WCS/E Pollard

កង្កែប ប្រភេទមួយដែលមានដោយសំបុកក្នុងខេត្តមណ្ឌលគីរី

កាត់ផ្ទៃដីមួយចំនួនចេញពីដែនជម្រកសត្វព្រៃស្នួល ភ្នំណាមលៀវ និងតំបន់ព្រៃការពារសម្រាប់អភិរក្សធនធានសេនេទិច រុក្ខជាតិ និងសត្វព្រៃ “មណ្ឌលគីរី” ដែលមានទំហំផ្ទៃដីសរុប៧១.៨៩២ហិកតា សម្រាប់ការអភិវឌ្ឍរបស់ខេត្តមណ្ឌលគីរី និង ការបែងចែកដោយសមធម៌ជូនប្រជាពលរដ្ឋដែលខ្វះខាតដីបង្កបង្កើនផលជាក់ស្តែង។ (លិខិតលេខ៥៧៩សជណ.កស ចុះថ្ងៃទី៣០ ខែ មេសា ឆ្នាំ២០០៧របស់ទីស្តីការគណៈរដ្ឋមន្ត្រី និងលិខិតលេខ ១១៨៧ សណ.បស.កអធ ចុះថ្ងៃទី១៥ ខែ ធ្នូ ឆ្នាំ២០០៦ របស់ក្រសួងបរិស្ថាន) ។ ខាងក្រោមជាផ្ទៃដីដែលបានកាត់ចេញ៖

តារាងទី៤៖ ផ្ទៃដីដែលបានកាត់ចេញពីតំបន់សម្រាប់ អភិរក្សព្រៃឈើ និងសត្វព្រៃក្នុងខេត្តមណ្ឌលគីរី

ល.រ	ប្រភេទតំបន់	ឈ្មោះ	លិខិតគតិយុត្ត	ចុះកាលបរិច្ឆេទ	ទំហំកាត់ចេញ (ហ.ត)	នៅសល់ (ហ.ត)
១	ដែនជម្រកសត្វព្រៃ	ណាមលៀវ	ព្រះរាជក្រឹត្យ	០១-១១-៩៣	២.៧០៥	៤៤.៧៩៥
២	ព្រៃការពារ	មណ្ឌលគីរី	អនុក្រឹត្យ	៣០-០៧-០២	៥៦.៤៦៧	៣៧២.៩៧១
	សរុប				៥៩.១៧២	៤១៧.៧៦៦

តារាងទី៥: តំបន់សម្រាប់អភិរក្សព្រៃឈើនិងសត្វព្រៃ ក្នុងខេត្តមណ្ឌលគីរី

ល.រ	ប្រភេទតំបន់	ឈ្មោះ	លិខិតធាតុយុត្ត	ចុះកាលបរិច្ឆេទ	(ទំហំហិកតា)	ទីតាំង
១	ដែនជម្រកសត្វព្រៃ	ភ្នំព្រេច	ព្រះរាជក្រឹត្យ	០១-១១-៩៣	២២២.៥០០	ស្រុកកែវសីម៉ា
២	ដែនជម្រកសត្វព្រៃ	ណាមលៀវ	ព្រះរាជក្រឹត្យ	០១-១១-៩៣	៤៧.៥០០	ស្រុកពេជ្រដា
៣	ដែនជម្រកសត្វព្រៃ	លំផាត់	ព្រះរាជក្រឹត្យ	០១-១១-៩៣	២៥០.០០០	ស្រុក លំផាត់
៤	ព្រៃការពារ	មណ្ឌលគីរី	អនុក្រឹត្យ	៣០-០៧-០២	៤២៩.៤៣៨	ស្រុក កោះញែក
៥	តំបន់អភិរក្សជីវចម្រុះ	សីម៉ា	សេចក្តីប្រកាសក្រសួងកសិកម្ម	១២-០៨-០២	៣០៥.៤៤០	ស្រុកកែវសីម៉ា

ដូច្នេះ ផ្ទៃដីតំបន់អភិរក្សព្រៃឈើ និងសត្វព្រៃនៅក្នុងខេត្តមណ្ឌលគីរីមានទំហំសរុប១.១៩៥.៧០៦ហិកតា

ឈ. ការគ្រប់គ្រងតំបន់អភិរក្សព្រៃឈើ និងសត្វព្រៃក្នុងខេត្តមណ្ឌលគីរី

ដូចគ្នានឹងតំបន់អភិរក្សព្រៃឈើ និងសត្វព្រៃក្នុងបណ្តាខេត្តមួយចំនួនរបស់ព្រះរាជាណាចក្រកម្ពុជាដែរ តំបន់ព្រៃការពារ និងតំបន់ធម្មជាតិទាំងអស់ក្នុងខេត្តមណ្ឌលគីរីត្រូវបានរាជរដ្ឋាភិបាលយកចិត្តទុកដាក់យ៉ាងខ្លាំងក្លាក្នុងការការពារ និងអភិរក្សទាំងព្រៃឈើ និងពពួកសត្វព្រៃគ្រប់ប្រភេទ ។ ទាំងនៅក្នុងប្រទេស និងការចូលរួមក្នុងការថែរក្សាការពារបរិស្ថានក្នុងតំបន់ រាជរដ្ឋាភិបាលកំពុងបន្តពង្រឹងការអនុវត្តច្បាប់ និងការអនុវត្តអនុសញ្ញាពាក់ព័ន្ធនានាដែលប្រទេសកម្ពុជាបានចូលរួមជាសមាជិកកន្លងមក។ ខាងក្រោមជាលិខិតបទដ្ឋានស្របច្បាប់មួយចំនួនដែលជាប់ពាក់ព័ន្ធនឹងការការពារ និងអភិរក្សជីវចម្រុះក្នុងខេត្តមណ្ឌលគីរី:

អនុសញ្ញាស្តីពី ជីវចម្រុះ

ព្រះរាជាណាចក្រកម្ពុជាបានចូលជាសមាជិកអនុសញ្ញាស្តីពី ជីវចម្រុះក្នុងឆ្នាំ១៩៩៥។ អនុសញ្ញានេះត្រូវបានប្រកាសឱ្យប្រើដូចច្បាប់ជាតិដែលកំពុងចូលធរមាននៅក្នុងប្រទេសកម្ពុជាតាមព្រះរាជក្រមលេខ នស/រកម/០៦០៦ / ០១២ ចុះថ្ងៃទី១៦ ខែមិថុនា ឆ្នាំ២០០៦ ស្តីពីការប្រកាសឱ្យប្រើច្បាប់ស្តីពីការអនុម័តយល់ព្រមឱ្យព្រះរាជាណាចក្រកម្ពុជាចូលរួមក្នុងអនុសញ្ញាស្តីពីជីវចម្រុះ។ អនុសញ្ញានេះមានគោលបំណងអនុវត្តវិធានការអភិរក្ស

អនុសញ្ញានេះមានគោលបំណងអនុវត្តវិធានការអភិរក្សជីវចម្រុះរួមគ្នា និងគ្រប់គ្រងការប្រើប្រាស់ធនធានជីវចម្រុះឱ្យមាននិរន្តរភាព។

ច្បាប់ស្តីពី កិច្ចការពារបរិស្ថាន និងការគ្រប់គ្រងធនធានធម្មជាតិ:

ចុះថ្ងៃទី២៤ ខែធ្នូ ឆ្នាំ១៩៩៦ ច្បាប់នេះមានគោលបំណងការពារគ្រប់គ្រងធនធានធម្មជាតិ និងវាយតម្លៃរាល់ផលប៉ះពាល់បរិស្ថានដែលក្នុងនោះមានទាំងការអភិរក្សធនធានជីវចម្រុះផងដែរ។

ច្បាប់ ស្តីពីព្រៃឈើ: (ព្រះរាជក្រមលេខ នស/រកម/០៨០២ / ០១៦ ចុះថ្ងៃទី៣១ ខែសីហា ឆ្នាំ ២០០២) ព្រៃឈើ និងពពួកសត្វព្រៃគ្រប់ប្រភេទស្ថិតនៅក្រោមការគ្រប់គ្រង ការការពារ ស្រាវជ្រាវ និងអភិរក្សដោយរដ្ឋបាលព្រៃឈើ និងច្បាប់នេះ។

ច្បាប់ ស្តីពីជលផល: (ព្រះរាជក្រមលេខ នស/រកម/០៥០៦/០១១ ចុះថ្ងៃទី២១ ខែឧសភា ឆ្នាំ២០០៦) គ្រប់គ្រងធនធានជលផល និងអភិរក្សប្រកបដោយនិរន្តរភាព។

ច្បាប់ ភូមិបាល: (ព្រះរាជក្រមលេខ នស/រកម/០៨០១/១៤ ចុះថ្ងៃទី៣០ ខែសីហា ឆ្នាំ២០០១) ។



© WCS/E Pollard

ទេសភាពពេលព្រឹកក្នុងខេត្តមណ្ឌលគីរី



© Eleanor Briggs

ការនេសាទជាលក្ខណៈគ្រួសារ ជាប្រពៃណីដ៏សំខាន់



© Eleanor Briggs

ព្រៃឈើមានសារៈសំខាន់ចំពោះជីវភាពគ្រួសារ ការប្រមូលជ័រ

ច្បាប់នេះមាន៨ជំពូក និង២៦៨មាត្រា។ រាល់ការចាត់ចែងគ្រប់គ្រងការផ្តល់សិទ្ធិកាន់កាប់ និងការប្រើប្រាស់ដីធ្លីត្រូវអនុវត្តតាមបទប្បញ្ញត្តិនៃច្បាប់នេះ។

ច្បាប់ស្តីពី តំបន់ការពារធម្មជាតិ៖ (ព្រះរាជក្រមលេខនស/រកម/០២០៨/០០៧ ចុះថ្ងៃទី១៥ ខែកុម្ភៈ ឆ្នាំ ២០០៨) ច្បាប់នេះមានគោលបំណងធានានូវការគ្រប់គ្រងការអភិរក្សជីវចម្រុះ និងការធានាប្រើប្រាស់ធនធានធម្មជាតិក្នុងតំបន់ការពារធម្មជាតិប្រកបដោយនិរន្តរភាព។

ព្រះរាជក្រឹត្យ ស្តីពីការបង្កើត និងការកំណត់តំបន់ការពារធម្មជាតិ ចុះថ្ងៃទី០១ ខែវិច្ឆិកា ឆ្នាំ១៩៩៣៖ ក្នុងព្រះរាជក្រឹត្យនេះ តំបន់ការពារធម្មជាតិទាំងអស់មាន២៣កន្លែងដែលមានដែនជម្រកសត្វភ្នំណាមលៀវ ភ្នំព្រិច និងលំផាត់ស្ថិតក្នុងខេត្តមណ្ឌលគីរី។

អនុក្រឹត្យលេខ ៧៥អនក្រ.បក ស្តីពីការបង្កើតតំបន់ព្រៃការពារសម្រាប់អភិរក្សធនធានសេនេទិច រុក្ខជាតិ និងសត្វព្រៃ “មណ្ឌលគីរី” ចុះថ្ងៃទី៣០ ខែកក្កដា ឆ្នាំ២០០២។

អនុក្រឹត្យលេខ ២០៦អនក្រ.បក ស្តីពី ការកាត់ផ្ទៃដីចេញពីតំបន់ព្រៃការពារសម្រាប់អភិរក្សធនធានសេនេទិច រុក្ខជាតិ និងសត្វព្រៃ “មណ្ឌលគីរី” ចុះថ្ងៃទី២៨ ខែធ្នូ ឆ្នាំ២០០៧។

ប្រកាសលេខ ២៦០សប្រក.កសក ចុះថ្ងៃទី១២ ខែសីហា ឆ្នាំ២០០២ ស្តីពី តំបន់អភិរក្សជីវចម្រុះ “សីម៉ា” ក្នុងព្រៃសម្បទានក្រុមហ៊ុនសាមលីញអន្តរជាតិនៅខេត្តមណ្ឌលគីរី-ក្រចេះ។

តារាងឧបសម្ព័ន្ធ (Annex : List of Wildlife Species)
ប្រភេទសត្វព្រៃសំខាន់ៗដែលត្រូវការអភិរក្សនៅក្នុងខេត្តមណ្ឌលគិរី

ថវិកាសត្វ

ល.រ	ឈ្មោះ	ឈ្មោះវិទ្យាសាស្ត្រ	ឈ្មោះ(អង់គ្លេស)	ស្ថានភាពអភិរក្ស ជាសកល	ស្ថានភាពអភិរក្ស តាមច្បាប់ស្តីពីព្រៃឈើ	ស្ថានភាពការពារ តាមអនុសញ្ញា សាយតេស	ប្រភេទអភិរក្ស ក្នុងតំបន់ព្រៃ ឈ្មោះ
១	ពង្រួល	<i>Manis javanicatime</i>	Malayan Pangolin	LR/nt	កម្រ	II	
២	រញ្ជីភ្លើង	<i>Nycticebus pygmaeus</i>	Pygmy Loris	Vu	កម្រ	I	
៣	រញ្ជីប្រផេះ	<i>Nycticebus bengalensis</i>	Northern Slow Loris	DD	កម្រ	I	
៤	ស្វាត្រាស	<i>Macaca leonina</i>	Northern Pig-Tailed Macaque	Vu		II	Yes
៥	ស្វាអង្កត់	<i>Macaca arctoides</i>	Stump-Tailed Macaque	Vu	កម្រ	II	
៦	ស្វាភ្លាម	<i>Macaca fascicularis</i>	Long-Tailed Macaque	LR/nt		II	
៧	ស្វាព្រាម	<i>Trachypithecus germaini</i>	Germain's Silvered Langur	DD		II	Yes
៨	ស្វាក្រវ៉ាត់ ឬស្វាកន្ទុយស	<i>Pygathrix nigripes</i>	Black-Shanked Douc	En	កម្រ	I	Yes
៩	ទោចថ្កាល់លឿង	<i>Nomascus gabriellae</i>	Yellow-Cheeked Crested Gibbon	En	កម្រ	I	
១០	ផ្លែព្រៃ	<i>Cuon alpinus</i>	Dhole	En	កម្រ	II	Yes
១១	ខ្លាប្លង់	<i>Ursus thibetanus</i>	Asiatic Black Bear/Dhole	Vu	ជិតផុតពូជ	I	
១២	ខ្លាប្លង់តូច	<i>Helarctos malayanus</i>	Sun Bear	DD	កម្រ	I	
១៣	កេរោមច្រមុះ	<i>Lutra sumatrana</i>	Hairy-Nosed Otter	DD		II	
១៤	កេខ្លួនរលោង	<i>Lutrogale perspicillata</i>	Smooth-Coated Otter	Vu		II	Yes
១៥	ជ្រូកពោន ឬជ្រូកព្រល	<i>Arctonyx collaris</i>	Hog Badger		កម្រ		
១៦	កំពឹងដូង	<i>Chrotogale owstoni</i>	Owston's Civet	Vu			
១៧	សំពោចធំ	<i>Viverra megaspila</i>	Large-spotted Civet				Yes
១៨	ឆ្កាព្រៃ	<i>Felis chaus</i>	Jungle Cat		កម្រ	II	Yes
១៩	ខ្លាត្រី	<i>Prionailurus viverrinus</i>	Fishing Cat	Vu		II	
២០	ខ្លាលឿងមាស	<i>Catopuma temminckii</i>	Asiatic Golden Cat	Vu	កម្រ	I	
២១	ខ្លាភិប្បកែវ	<i>Pardofelis marmorata</i>	Marbled Cat	Vu	កម្រ	I	
២២	ខ្លាពពក	<i>Neofelis nebulosa</i>	Clouded Leopard	Vu	កម្រ	I	
២៣	ខ្លាខ្លិន	<i>Panthera pardus</i>	Leopard		កម្រ	I	Yes

២៤	ខ្លាធំ ឬខ្លាជីបង	<i>Panthera tigris</i>	Tiger	En	ជិតផុតពូជ	I	Yes
២៥	ដំរី	<i>Elephas maximus</i>	Asian Elephant	En	ជិតផុតពូជ	I	Yes
២៦	ឈ្នួសយក្ស	<i>Muntiacus vuquangensis</i>	Large-Antlered Muntjac	DD			
២៧	រមាំង	<i>Cervus eldii</i>	Eld's Deer	Vu	ជិតផុតពូជ		Yes
២៨	ទន្សោង	<i>Bos javanicus</i>	Banteng	En	កម្រ		Yes
២៩	គោព្រៃ	<i>Bos sauveli</i>	Kouprey	Cr	ជិតផុតពូជ	I	Yes
៣០	ខ្នង	<i>Bos gaurus</i>	Gaur	Vu	កម្រ	I	Yes
៣១	ក្របីព្រៃ	<i>Bubalus bubalus</i>	Wild Water Buffalo	En	ជិតផុតពូជ	III	Yes
៣២	កែវ	<i>Naemorhedus sumatraensis</i>	Southern Serow	Vu	កម្រ	I	
៣៣	កាំប្រម៉ា	<i>Hystrix brachyuran</i>	Malayan Porcupine	Vu			
៣៤	កំប្រុកស្លាបធំ	<i>Petaurista petaurista</i>	Giant Flying squirrel		កម្រ	II	
៣៥	កំប្រុកធំ	<i>Ratufa afinis</i>	Black Giant Squirrel		កម្រ	II	Yes

សត្វស្លាប

ល.រ	ឈ្មោះ	ឈ្មោះវិទ្យាសាស្ត្រ	ឈ្មោះ(អង់គ្លេស)	ស្ថានភាពអភិរក្សជាសកល	ស្ថានភាពអភិរក្សតាមច្បាប់ស្តីពីព្រៃឈើ	ស្ថានភាពការពារតាមអនុសញ្ញាសាយតេស	ប្រភេទអភិរក្សក្នុងតំបន់ព្រៃឈ្មោះ
១	ទទាឡុងលឿង	<i>Arborophila davidi</i>	Orange-Necked Partridge	En	កម្រ		
២	រំពេពោះខ្មៅ	<i>Sterna acuticauda</i>	Black-bellied Tern		ជិតផុតពូជ		Yes
៣	ក្លោក	<i>Pavo muticus</i>	Green Peafowl	Vu	កម្រ	II	Yes
៤	ទាព្រៃស្លាបស	<i>Cairina scutulata</i>	White-Winged Duck	En	កម្រ	I	Yes
៥	សេកសោម	<i>Psittachula eupatria</i>	Alexadrine Parakeet		កម្រ	II	Yes
៦	ពពួលក្បាលព្រៃលែត	<i>Columba punicea</i>	Pale-Capped Pigeon	Vu	កម្រ		
៧	ពពួលជើងលឿង	<i>Treron phoenicoptera</i>	Yellow-footed Green Pigeon				Yes
៨	ព្រាបព្រៃ	<i>Ducula aenea</i>	Green Imperial Pigeon				Yes
៩	ក្រៀល	<i>Grus antigone</i>	Sarus Crane	Vu	កម្រ	II	Yes
១០	ពពួលទឹក	<i>Heliopais personata</i>	Masked Finfoot	Vu	កម្រ		Yes
១១	ក្ដាតក្ដោត	<i>Gyps tenuirostris</i>	Slender-Billed Vulture	Cr	កម្រ	II	Yes
១២	ក្ដាតផេះ	<i>Gyps bengalensis</i>	White-Rumped Vulture	Cr	កម្រ	II	Yes

១៣	ក្ដាតក្ដើង	<i>Sarcogyps calvus</i>	Red-Headed Vulture	Cr	កម្រ	II	Yes
១៤	ត្រយឹងចំកំកស	<i>Pseudibis davisoni</i>	White-Shouldered Ibis	Cr	ជិតផុតពូជ	I	Yes
១៥	ត្រយឹងយក្ស ឬ ឱលើក	<i>Pseudibis gigantea</i>	Giant Ibis	Cr	ជិតផុតពូជ	I	Yes
១៦	ត្រដក់តូច	<i>Leptoptilos javanicus</i>	Lesser Adjutant	Vu	កម្រ	I	Yes
១៧	ចាបដូនតា វាលស្រែ	<i>Acrocephalus tangorum</i>	Manchurian Reed Warbler	Vu			
១៨	មាត់ទៅប្រាក់ ពណ៌ប្រផេះបៃតង	<i>Polyplectron germaini</i>	Germain's Peacock-Pheasant	LR/nt	កម្រ	II	
១៩	ស្មៅញាញ	<i>Anhinga melanogaster</i>	Oriental Darter	LR/nt			Yes
២០	ស្តេចកូលីត	<i>Lophura dairdi</i>	Siamese Fireback	LR/nt	កម្រ		Yes
២១	អង្កត់ខ្មៅ ឬ ដំបងក្រញូង	<i>Threskiornis melanocephalus</i>	Black-Necked Stork	LR/nt	ជិតផុតពូជ	II	Yes
២២	កេងកងធំ	<i>Buceros bicornis</i>	Great Hornbill	LR/nt	កម្រ	II	
២៣	ញាំង	<i>Aceros undulatus</i>	Wreathed Hornbill		កម្រ	II	
២៤	ទីទុយត្រី ចាស់ត្នោត	<i>Ketupa zeylonensis</i>	Brown Fish-owl		កម្រ	II	
២៥	ទីទុយត្រីចាស់ស	<i>Ketupa ketupu</i>	Buffy Fish-owl		កម្រ	II	
២៦	ទីទុយធំព្រៃ	<i>Bubo nipalensis</i>	Spot-bellied Eagle Owl		កម្រ	II	
២៧	ស្នាំងត្នោតស្លាប ឆែកកំប៉ៅយ	<i>Aviceda jerdoni</i>	Jerdon's Bazza		កម្រ		
២៨	ស្នាំងស្លាបស្រួច ចុងខ្នងស	<i>Polihierax insignis</i>	White-Rumped Falcon	LR/nt			Yes
២៩	ខ្ទប់ដីមេគង្គ	<i>Motacilla samvaesnaae</i>	Mekong Wagtails		កម្រ		Yes
៣០	ចាបពួក ទ្រូងលឿង	<i>Ploceus hypoxanthus</i>	Asian Golden Weaver		កម្រ		

ឧទាហរណ៍

ល.រ	ឈ្មោះ	ឈ្មោះវិទ្យាសាស្ត្រ	ឈ្មោះ(អង់គ្លេស)	ស្ថានភាពអភិរក្សជាសកល	ស្ថានភាពអភិរក្សតាមច្បាប់ស្តីពីព្រៃឈើ	ស្ថានភាពការពារតាមអនុសញ្ញាសាយតេស	ប្រភេទអភិរក្សក្នុងតំបន់ព្រៃឈ្មោះ
១	ថ្លាន់តូច	<i>Python molurus</i>	Burmese Python	LR/nt		II	
២	ពស់វែករនាម	<i>Ophiophagus hannah</i>	King Cobra		កម្រ	II	
៣	ពស់វែកក្របី	<i>Naja kaouthia</i>	Monocled Cobra		កម្រ	II	
៤	ពស់វែកដំបូក	<i>Naja siamensis</i>	Indochinese spitting Cobra		កម្រ	II	
៥	ក្រពើត្រី	<i>Crocodylus siamensis</i>	Siamese Crocodile	Cr		I	Yes
៦	អណ្តើកបិទមុខស្លឹកខ្មៅ	<i>Cuora amboinensis</i>	South Asian Box Turtle	Vu			Yes
៧	អណ្តើកសោមញ្ជី	<i>Heosemys grandis</i>	Giant Asian Pond Turtle	Vu			Yes
៨	អណ្តើកក្របីក្បាលលឿង	<i>Hieremys annandali</i>	Yellow-Headed Temple Turtle	En			Yes
៩	អណ្តើកព្រិច	<i>Indotestudo elongata</i>	Elongated Tortoise	En			Yes
១០	អណ្តើកតឹកកាល់បន្ទាមួយ	<i>Manouria impressa</i>	Impressed Tortoise	Vu			Yes
១១	កន្ទាយអាស៊ី	<i>Amyda cartilaginea</i>	Asiatic Softshell Turtle	Vu			
១២	អណ្តើកស្រែ	<i>Malayemys subtrijuga</i>	Malayan snail-eating Turtle	Vu			
១៣	អណ្តើកក្អែកខ្មៅ	<i>Siebenrockiella crassicollis</i>	Black Marsh Turtle	Vu			

សម្គាល់

- កម្រ : ជាប្រភេទដែលស្ថិតក្នុងក្រុមមានដោយកម្រ និងមានចុះក្នុងប្រកាសលេខ ០២០ ប្រក.កសក ចុះថ្ងៃទី ០២-កុម្ភៈ-២០០៧ ស្តីពីចំណាត់ថ្នាក់ និងបញ្ជីឈ្មោះសត្វព្រៃ ។
- ជិតផុតពូជ : ជាប្រភេទដែលស្ថិតក្នុងក្រុមជិតផុតពូជ និងមានចុះក្នុងប្រកាសលេខ ០២០ ប្រក.កសក ចុះថ្ងៃទី ០២-កុម្ភៈ-២០០៧ ស្តីពីចំណាត់ថ្នាក់ និងបញ្ជីឈ្មោះសត្វព្រៃ ។
- CR : តាមលក្ខណៈវិនិច្ឆ័យនៃសៀវភៅក្រហមរបស់អង្គការ IUCN ជាប្រភេទ "កំពុងរងគ្រោះថ្នាក់ឈានទៅរកការវិនាសផុតពូជបំផុត" នៅពេលដែលមានភស្តុតាងច្បាស់លាស់បង្ហាញថា វាកំពុងតែប្រឈមនឹងគ្រោះថ្នាក់ខ្លាំងបំផុតដែលអាចនឹងវិនាសផុតពូជទាំងស្រុងនៅក្នុងព្រៃធម្មជាតិ ។
- EN : តាមលក្ខណៈវិនិច្ឆ័យនៃសៀវភៅក្រហមរបស់អង្គការ IUCN ជាប្រភេទ "កំពុងរងគ្រោះថ្នាក់ជិតផុតពូជ" នៅពេលដែលមានភស្តុតាងច្បាស់លាស់បង្ហាញថា វាកំពុងតែប្រឈមនឹងគ្រោះថ្នាក់ខ្លាំងដែលអាចនឹងវិនាសផុតពូជនៅក្នុងព្រៃធម្មជាតិ ។

- VU : តាមលក្ខណៈវិនិច្ឆ័យនៃសៀវភៅក្រហមរបស់អង្គការ IUCN ជាប្រភេទ “ងាយរងគ្រោះថ្នាក់” នៅពេលដែលមានភស្តុតាងច្បាស់លាស់បង្ហាញថា វាកំពុងតែប្រឈមនឹងគ្រោះថ្នាក់ ដែលអាចឈានទៅរកវិនាសផុតពូជ នៅក្នុងព្រៃធម្មជាតិ។
- LR/nt : តាមលក្ខណៈវិនិច្ឆ័យនៃសៀវភៅក្រហមរបស់អង្គការ IUCN ជាប្រភេទ “រងគ្រោះថ្នាក់តិចតួច” ដែលវាត្រូវបានជំទាស់ទៅនឹងការវិនិច្ឆ័យខាងលើ ព្រោះវាមិនអាចចាត់ថ្នាក់ទៅក្នុងក្រុមណាមួយក្នុងក្រុមទាំងបួនខាងលើ។ ការកើនចំនួន និងការរាយប៉ាយប្រភេទត្រូវបានបញ្ចូលទៅក្នុងលក្ខណៈវិនិច្ឆ័យនេះ ឬអាស្រ័យលើស្ថានភាពអភិរក្សតាមតំបន់ជាក់លាក់ របស់ប្រភេទនោះ។
- YES : ប្រភេទកំពុងមានវត្តមាននៅក្នុងតំបន់ព្រៃឈ្មោះក្នុងខេត្តមណ្ឌលគីរី ។
- I : រួមមានប្រភេទសត្វ និងរុក្ខជាតិព្រៃ ដែលកំពុងទទួលរងគ្រោះថ្នាក់ឈានទៅរកការវិនាសផុតពូជទាំងស្រុង ការធ្វើពាណិជ្ជកម្មលើសំណាកនៃប្រភេទនេះត្រូវហាមឃាត់ដាច់ខាត លើកលែងតែមានការអនុញ្ញាតជាពិសេសតែមួយគត់។
- II : រួមមានប្រភេទសត្វ និងរុក្ខជាតិព្រៃ ដែលនាពេលបច្ចុប្បន្នមិនទាន់ទទួលរងគ្រោះថ្នាក់ឈានទៅរកការវិនាសផុតពូជ ប៉ុន្តែវាអាចនឹងវិនាសផុតពូជ បើសិនជាគ្មានការដាក់បញ្ញត្តិត្រួតពិនិត្យ និងការពារយ៉ាងតឹងរ៉ឹងចំពោះការធ្វើពាណិជ្ជកម្មអន្តរជាតិលើប្រភេទទាំងនេះ។ ទោះបីជាមានប្រភេទខ្លះក្នុងឧបសម្ព័ន្ធនេះបានទទួលការការពារ ឬត្រួតពិនិត្យរួចហើយក៏ដោយក៏ទាមទារឱ្យមានការត្រួតពិនិត្យដ៏មានប្រសិទ្ធភាពជាបន្ថែមទៀត បើពុំនោះទេវានឹងឈានទៅរកការវិនាសផុតពូជជាមិនខាន។
- III : រួមមានប្រភេទសត្វ និងរុក្ខជាតិព្រៃដែលត្រូវបានទទួលការការពារនិងធ្វើនិយ័តកម្មស្របតាមនីតិវិធីនៃច្បាប់របស់ភាគីដែលជាម្ចាស់ដើមនៃប្រភេទ (ប្រទេសសាមីនៃប្រភេទសត្វ ឬ រុក្ខជាតិ) និងប្រភេទដែលត្រូវស្នើសុំឱ្យមានកិច្ចសហប្រតិបត្តិការពីប្រទេសជាសមាជិកអនុសញ្ញា ដើម្បីជួយទប់ស្កាត់ឬធ្វើនិយ័តកម្មលើការធ្វើអាជីវកម្មប្រភេទនោះនៅក្នុងយុត្តាធិការនៃដែនទឹកដីរៀងខ្លួន។

ឯកសារយោង

Balzer, M. C., Nguyen Thi Dao and Shore, R. G. (eds) (2001) *Towards a vision for biodiversity conservation in the Forests of the Lower Mekong Ecoregion Complex*. WWF Indochina/WWF US, Hanoi and Washington D. C.

Dinerstein, E., C. Louck, A. Heydlauff, E. Wikramanayake, G. Brya, J. Ginsberg, S. Klenzendorf, P. Leimgruder, T. O'brien, E. Sanderson, J. Seidensticker and M. Songers, 2006. A user's guide. Setting Priorities for the Conservation and recovery of Wild Tigers 2005-2115, Smithsonian, USA \

Olson, D. M. and Eimerstein, E.(2002) The Global 200: priority ecoregions for global conservation. *Annals of the Missouri Botanical Garden* 89: 199-224.

Wikramanayake, E., Dinerstein, E., Loucks, C. J., Olson, D. M., Morrison, J., Lamoreux, J., McKnight, M. and Hedao, P. (2002) *Terrestrial ecoregions of the Indo-Pacific. A conservation assessment*. Island Press, Washington D. C.

WWF (2006) *Biodiversity vision for the Lower Mekong Dry Forests Ecoregion Summary Document*. WWF Greater Mekong, Cambodia Country Programme, Phnom Penh.



បេសកកម្មរបស់អង្គការ WWF កម្ពុជា គឺធានាអោយមានការចូលរួម និងគាំទ្រយ៉ាងពេញទំហឹងពីសំណាក់មនុស្ស គ្រប់រូប ដើម្បីធ្វើការអភិរក្សជីវចម្រុះដ៏សំបូរបែបនៅក្នុងព្រះរាជាណាចក្រកម្ពុជា ។ អង្គការ WWF កម្ពុជា នឹងជម្រុញ អោយមានឱកាសថ្មីៗជាច្រើនដែលផ្តល់ផលប្រយោជន៍ដល់មនុស្សគ្រប់រូប ក៏ដូចជាការធ្វើអោយប្រសើរឡើងនូវកំរិតជីវភាព រស់នៅរបស់ប្រជាពលរដ្ឋក្នុងមូលដ្ឋាន ព្រមទាំងចូលរួមជាវិភាគទានដល់ការកាត់បន្ថយភាពក្រីក្រនៅក្នុងព្រះរាជាណាចក្រ កម្ពុជាតាមរយៈការលើកទឹកចិត្តអោយមាននូវការប្រើប្រាស់ធនធានធម្មជាតិប្រកបដោយនិរន្តរភាព។

បេសកកម្មរបស់អង្គការសមាគមអភិរក្សសត្វព្រៃ (WCS) គឺបំពេញការងារដើម្បីជួយសង្គ្រោះសត្វព្រៃ និងជីវិតសត្វ នានាដែលកំពុងរស់នៅក្នុងព្រៃធម្មជាតិ ។ យើងបំពេញបេសកកម្មនេះដោយផ្អែកលើមូលដ្ឋានវិទ្យាសាស្ត្រយ៉ាងហ្មត់ចត់ច្បាស់ លាស់ ការអប់រំ ការអភិរក្សដែលមានលក្ខណៈជាសាកល និងការគ្រប់គ្រងដែលដឹកនាំដោយសួនសត្វប្រាំង (Bronx) នូវ ប្រព័ន្ធខ្នាតសត្វព្រៃនៅតាមតំបន់ជ្វាយក្រុងដ៏ធំជាងគេនៅក្នុងពិភពលោក ។ សកម្មភាពទាំងនេះ បានធ្វើឱ្យមានការប្រែ ប្រួលនូវឥរិយាបថនីមួយៗរវាងមនុស្ស ធម្មជាតិ និងសត្វព្រៃ ដោយមានការវិវត្តន៍ឈានឆ្ពោះទៅរកការរស់នៅប្រកប ដោយចីរភាពទាំងកម្រិតនៅក្នុងស្រុក និងពិភពលោក។ អង្គការសមាគមអភិរក្សសត្វព្រៃខិតខំបំពេញបេសកកម្មនេះ ព្រោះ អង្គការជឿជាក់លើកត្តាសំខាន់នៃជីវិតរស់នៅជាមួយគ្នានៅលើផែនដីតែមួយ។



for a living planet®

© 1986 WWF-World wide Fund for Nature (Formerly World Wildlife Fund)
® Registered Trade mark